

لمړی فصل

دساختمان اقتصاد

عمومي معلومات

مقدمه :

ډیرد خوشحالی او شکر ایستلو ځای دی چې الله (ج) مونږ ته دا فرصت راپه برخه کړېدی. ترڅو پولي تخنیکي پوهنتون دساختماني پوهنځی ددریم صنف په لمړي او دوهم سمستر کې دساختماني اقتصاد په نوم مضمون تر مطالعې لاندې نیسو.

دساختماني اقتصاد برعلاوه لدې چې دیوه اختصاصي (څانگه وی) عنوان په بڼه دپولي تخنیک پوهنتون دساختماني پوهنځی په درسي پروگرام کې ځای په ځای شوېدی، بلکه د نړۍ په نورو فني، انجنیري او داسې نورو اختصاصي څانگو کې دیوه بنسټیز او اصلي - تخصصي عنوان په بڼه تدریس کېږي. برعلاوه دلورو دده کړو له موسسو څخه په نورو صنعتي موسسو، ساختمانی شرکتونه او هغه ساختمانی موسسې چې دساختماني پروژو سره سروکار لري تدریس کېږي. دیادولو وړ ده چې زمونږ په گران هیواد افغانستان کې دسنجش او برآورد لپاره انجنیران، دلورو دده کړو له فني - انجنیري څانگو څخه فارغان، ساختماني انجنیران، الکترومیخانیک انجنیران، دمعدن او گازو داستخراج انجنیران، او داسې نور انتخاب کېږي.

نوموړي کسانو دخپلو اړوندو څانگو څخه فارغ شوي او په مربوطه ساحاتو کې دپوهنتون له فراغت څخه وروسته دگټورو تجربو په حاصلولو سره په زیاتو پروژو کې دهغه د اقتصادي محاسباتو یواځیني عناصر گڼل شويدي. خو له بده مرغه په دغه هیواد کې دنورو هیوادو په پرتله دمتخصصینو، فارغ تحصیلانو او فني کسانو دکمبودی، په وجه په لمړیو کالو کې دادارې او سرپرستی په سطحو کارگمارل شوي دي او همدا لامل دی ترڅو دوی په علمي - اقتصادي لارو خبرشي. دساختمان اقتصاد یوه دوره اودوه سمستره په برکې نیسي او په ساختماني پوهنځی کې ټولو څانگوته تدریس کېږي.

ددغه مضمون مطالب په نویو ساختماني قواعدو او طریقو استوار دي او دا لارې د فني او اقتصادي موثريت داجراء لپاره وضع شويدي نوپدې بنسټ ددغه مضمون دده کړه خورا داهمیت وړده. دساختمان اقتصاد یو غورېدلی او پراخه مضمون دی، پدې برخه کې دقناعت وړ ساختمان لپاره مختلفې لارې شته او دا لارې دساختماني اقتصاد څخه په کلکه پیروي کوي او ساختماني اقتصاد په واقعیت کې په دغه اصولو استوار دی.

دساختماني اقتصاد له دده کړې څخه داروند موضوعاتو په اړه دیوې نظریې پیداکول دي خو په اصل کې دا یوه عملي جنبه لري. کله چې دده کړې دوره پرمختللي سطحې ته ورسېږي اوهم د عملي مشاهداتو - لیدنو او عملي تجربو په ترڅ کې کولای شي تریوه ځایه خپل مشکلات حل او فصل کړو.

زمونږ په گران هیواد افغانستان کې یوله عمده مشکلاتو څخه دمسکوني منازلو تامینول، دابورسونې او اوبو لگونې پروژې احداثول، دسرکونو جوړول، دلویو لویو بناگانو او بندونو جوړول او بلآخره دتولیدي پروژو نشتوالی دی چې دماستیرپلان مطابق اعمار او په کار واچول شي.

دساختماني مشكلاتو او ضرورتونو رفع کول ترډیره حده دانجنیري طرحې او ډیزاین پورې اړه لري چې دخاصو تکنالوژیکي قواعدو، سازماندهی، او اقتصاد پربناء سره حل کیدای شي.

ددغه مضمون دتدریس ضرورت په لاندې څو ټکوکې سره راټولوو :

الف- دساختماني- مسلکي کارونو آماده کول .

ب- ساختماني کارونو ته د اقتصادي موثريت او تامينيت په لاره کې پراختيا او وسعت ورکول .

ج- دساختماني پروسو اړوند اسنادو (محاسبوي او نورماتيقي) څخه داستفادې په لاره کې ځان خبرول .

د- دساختماني اقتصاد له نويو تجربو څخه استفاده او گټه اخستل او دهغه يوځای کول د عملي کارونو سره ...

دساختماني اقتصاد مهم مسائل او موضوعات

دساختمان اقتصاد ديوه اختصاصي او څانگه وی علم په بڼه دساختمان دانكشافی قوانینو، ودې او دتولید په تنظیم کې دهغه څخه مؤثره گټه اخستنه تر مطالعې، تحلیل، تحقیق، ارزیاې، او سنجش لاندې نیسي .

دساختمان اقتصاد د اقتصادي علومو یوه څانگه ده چې دساختماني امورو انكشافی قوانین دملي اقتصاد داساسي اوبنسټیزي څانگې په بڼه تر مطالعې لاندې نیسي .

دا علم داسې طریقي او لارې ترخپرنې لاندې نیسي چې دهغه په واسطه انسان دخپلو نامحدودو ضرورتونو دپوره کولو لپاره دمحدودو منابعو څخه په گټه اخستنه په کاروړي .

داقتصاد علم ديوه هیواد دملي گټو په خاطر دښونتایجو هغه شرایط او عوامل ترخپرنې لاندې نیسي

ترڅو دکومصارفو په مرسته موثرې تولیدي- اقتصادي لارې پیدا کړي ترڅو د موسساتو (داخلي او بهرنی) د ظرفیتونو کمیت او کیفیت او اقتصادي موثريت ته وده ورکړي

نوموړی علم دانسان دنامحدودو ضرورتونو دپوره کولو پخاطر دمحدودو منابعو څخه په استفاده لارې

اوطریقي څیړي پس ویلی شو چې :

داقتصاد علم په ودانیز او ساختماني لحاظ معینې ساختماني پدیدې او انكشافی قوانین تر مطالعې لاندې نیسي . خو داهم باید زیاته کړو چې داقتصاد علم ديوه څانگه وي علم اهمیت لري ، او دهرې څانگې انكشاف

دهمغه مربوطه جامعې په اقتصادي قوانینو پورې اړه لري .

لکه څرنګه چې مخکې موویل دساختمان اقتصاد دساختماني معینو شکلونو اقتصادي مناسبات او دتولید موثرې لارې څیړي نولدي کبله دهیواد دزیاتو اقتصادي موسساتو دندې په لاندې ډول دي راټولولای شو :

۱- دکاري پروگرامونو پلي کول .

۲- دتولید منظمه پروسه منځ ته راوستل (دکومصارفو په لپ کې ډیرتولید) .

۳- دمادي منابعو پلټنه کول .

۴- انكشافی پروگرامونه عملي کول .

دانكشافی برنامو او پروگرامونو بنسټیز او عمده مسایل چې دساختماني موسساتو په تولیدي پروسو کې عمده رول لري لاندې نقاط تشکیلوي .

۱- ودانیزو محصولاتو او دهیواد ملي - اقتصادي څانگو ته وده اونمو ورکول .

۲- دموجوده تولیدي ذخیرو څخه دممکنه او موثرې گټې اخستنه سره سره دتولید موثريت لوړول .

- ۳- دتولیدي محصولاتو دکیفیت او کمیټ لوړول او هم دضایعاتو دکموالي په موجودیت کې دتولید او مصارفو برابرول .
- ۴- دصنعتي محصولاتو پراختیا، بیا جوړونه او دساختماني موسساتو مجهز کول ، دنویو ظرفیتونو په کارول .
- ۵- دخامو موادو او انرژۍ تامینول .
- ۶- دکاردیسپلین ټینګول او کمومصارفو ته توجه کول .
- ۷- دملي اقتصاد په انکشافې پروسو کې دخصوصي سکتورتقویه کول او دهغه پوتانشیلي (قوه اي) جذبول .
- ۸- بشري قوې ته انکشاف ورکول او دهغه د تاثیر سطح لوړول او په بیارغاونه کې هڅه کول ، تعلیماتي شبکې ته پراختیا او توسعه ورکول ، حرفوي او مسلکي تعلیمات خورول او دکارکوونکو دمهارت سطح لوړول .
- ۹- داساسي ساختمانونو په ډګر کې دمادي - تخنیکي او مالي - بشري اقتصادي منابعو په کار وړل او دهغه څخه موثره گټه اخیستل .
- ۱۰- دعدمه تکمیل شویو پروژو څخه په ناتکمیل شویو پروژو کې په پوره توګه گټه اخیستل .
- ۱۱- دپروسي فعالیت ته سرعت بخښل او په پروژوي پروسو کې دماشین آلاتو نصبول .

دهیواد په ملي اقتصاد کې دودانیو ارزښت

پو هیروچې ودانۍ دټولنیزو محصولاتو له جملې څخه شمیرل کېږي او دیوه هیواد دملي اقتصاد دپرمختګ په لاره کې اساسي او بنسټیزول لري او له بله پلوه ویلای شوي چې هیڅ یوه صنعتي ، مدني ، کلتوري او داسې نورې ورته موسسې وجود نلري چې په هغه کې ساختماني فعالیتونه وجود ونلري ، نویدې بنسټ دیوه هیواد داقتصادی برخو دډینامیکي ودې لپاره ودانۍ (ساختمان) یو حتمي او ضروري امر دی او دهغه دډینامیکي نمو بنسټیز عامل دی .

ساختمان (ودانۍ) په ساختماني موسساتو کې دیوه بنسټیز عنصر په توګه دهغه دتناسب اړخونه اودنمولارې چارې تعینوي .

ساختماني اقتصاد نه یواځې په اوسني وخت بلکه دیوه هیواد داعمار او پرمختګ په لارو کې مثبت بدلون او تاثیر راولي ، نوله همدې کبله لازمه ده چې دهیواد دمادي او تخنیکي پایو دټینګولو لپاره ترټولولمړی دهغه اقتصادي څانګې په اساسي فنډونو او تولیدي موسساتو مجهز کړو ، ودانیز کاري پروگرامونه او دسرمایه ایښودنې سیستمونه پلي کړو .

ساختمان یو کلي او جامع مفهوم لري ، او دمختلفومدني ، کلتوري او مادي تولیداتو څخه نماینده ګي کوي او په مختلفو څانګو کې دمختلفو تعمیراتو او تاسیساتو نصبول په برکې نیسي .

له پورتنیو توضیحاتو څخه دې نتیجې ته رسېږو چې دیوه بنسټیز ساختمان هراړخیزه پرمختګ دهیواد دنورو اقتصادي څانګو دډینامیکي پرمختګ او ودې سبب ګرځي ، نولدې کبله دهیواد داجتماعي او اقتصادي برنامو دپراختیا لپاره باید ساختماني امورو ته ترخپله وسه پورې توجه ولرو او په کافي اندازه سره دبیارغاونې او بیا جوړونې په اساسي او ترمیماتي برخو کې کوبښن وکړو .

دساختمان اقتصادي او تخنيکي خصوصيات

- ساختمانونه لاندې غوره تخنيکي - اقتصادي خصوصيات لري چې دا خصوصيات دهغه په توليدي پروسه کې مستقيم تاثيرات لري .
- ۱- ودانۍ په عملي ډول دملي اقتصاد په ټولو څانگو لکه زراعت - مالداري ، تجارت ، معدن - صنعت ، انرژي ، بندونه او کانالونه او داسې نورو سره نژدې اړيکې لري چې دهمدغه ساختمان دانکشافی فعاليتونو بنسټ بلل کېږي او هم دهغه دتوليدي فعاليتونو موثريت ته وده وربخښي نوپدې بنسټ راتلونکي او جاري انکشافی پروگرامونه داساسي ، کلتوري ، اداري او مدني ساختمانونو داعمارة ، احيا ، توسعې او ترميم لپاره دمعيبي سرمايه ايښودنې او راټولونې سيستمونو غوښتنه کوي .
 - ۲- دودانيو ټول معين شکلونه دلور ، مختلف ، پېچلي او غيرمتحرک مقياس لرونکي دي چې په دې صورت کې دکار دوامداره پروسه په برکې نيسي اوزياتومصارفوته اړتيا لري او هم دتسليمولو (تلافي) وخت زياتيږي اوله بله پلوه مصرف شوې سرمايه ددورانې فند په شکل په توليدي پروسه کې په زياته اندازه برخه اخلي اودگردشي فنديوه سسته پروسه رامنځ ته کېږي .
 - ۳- ساختمانې کار يوه انتقالي اوسياره پروسه ده ، په يوه ساحه کې دساختماني کار په پای ته رسېدو سره دهغه ټول تجهيزات ، کاري وسايل او پرسونل دبلې پروژې په شروع کولو سره نقليږي چې په دې لاره کې دموقتي تعميراتو او کاري شرايطو دآماده کولو لپاره ضرورت دی اوهم دنويوماشين آلاتونو نصبولو لپاره دمصارفو او وخت زياتوالي ته ضرورت رامنځ ته کېږي چې دارنگه کارداضافي مصارفوباعث گرځي .
 - ۴- ساختمانې امور په عملي بڼه ترآزادې فضاء لاندې صورت نيسي او په مستقيم ډول داقليمي شرايطوسره مخ وي چې پدې صورت کې دکار او پرسونل لپاره مشکلات ، دکاري وسايلوتخريبات اوفرسايش اوحتې دفصلي او وقفه يي کارباعث گرځي ، چې پدې ترتيب دساختماني کار وخت زياتيږي او په ساختمان منفي تاثير لري ، چې پدې صورت کې پورتنيو ذکر شويو خصوصياتو ته په نه پاملرنه سره مونږ نه شو کولای موثراقتصادي نتايج په لاس راوړو .

اقتصادي سيستم او دساختماني مؤسساتو داساسي - توليدي

فعاليتونو څانگې

- اقتصادي سيستم چې دانسانانو دهخواو ضرورتونو او دهغه دتمايلاتو او حرکتونو څخه په يوه ټولنه کې منځ ته راځي اودنوموږو ضرورتونو دپوره کولو لپاره دهغه په کاروړل ضروري کنل کېږي بايد په خاصو شرايطو کې دامکان لرونکو اقتصادي اوفني آزمايښتونو په وړاندې مثبتېه نتيجه ورکړي .
- دساختماني موسساتو دهر توليدي فعاليت څخه مخکې لدې چې دهغه لپاره توليدي منابع وڅيرل شي لمړی هغه بايد دفني نظره امکان لرونکی وي .
- دوهم : کچېږي دفني نظره امکان ولري نوپه دوهم قدم کې سرمايه گذاري دهغه لپاره بايد وڅيرل شي ترڅو دا ثابته شي چې دتوليد اونه توليد ارزښت لري او که نه ؟ ، داځکه چې اوسنۍ تکنالوژي په توليدي سيستم کې په پوره کچه رول لري ، نوددې لپاره چې يوه پروژه آماده کوو لمړی بايد دهغه منابع وڅيرل شي اوورسته دپروژې په انتخاب کې هڅه او دقت وکړو .

اقتصادي سيستم د توليدي منابعو مجموعه ده چې د معينو کميت لرونکي محصولاتو توليد په برکې نيسي او په لاندې شپاړه کې ښودل شوي دي.


نوټ: د يوې جامعې د ضرورتونو په خاطر د محصول د توليد لپاره د لازمي کار اجراء کولو ته ارزښ وایي. ساختمان د لازمو توليدي منابعو مطابق د هغه سيستم په مرسته صورت نيسي چې په ساختماني پروسو کې د سرمايه گذاري شکل لري.

سرمايه گذاري: سرمايه گذاري پولي وسايل په برکې نيسي چې د نويو ساختماني پروژو په اعمارولو او همدارنگه د توليدي او غيرتوليدي پروژو په تکميلولو کې په کار وړل کېږي يا په بله ژبه: سرمايه گذاري د ساختماني اقتصاد له مخې د توليداتو هغه څانگه تامينوي چې د يوې معينې دورې په طی کولو سره د کاري منابعو، موادو، ماشين آلاتو او نورو کمکي منابعو د پيدا کولو لپاره په توليدي- ساختماني ساحو کې په کار وړل کېږي او د اعمار شوي ساختمان شکل اختياروي.

د توليدي سطحې د لوړوالي له نقطه نظره سرمايه گذاري يو ضروري امر پېژندل شوې دی او په اوښو شرايطو کې هيڅ يوه ساختماني موسسه نه شي کولای خپل اقتصادي وضعيت ته د سرمايي په نشتوالي کې مثبت تغير ورکړي. بيا هم په خصوصي ډول په ټيټه سويه موسساتو کې چې په هغه کې مالي او بشري منابع محدود دي وي نو په هغه صورت کې د سرمايي نشتوالی په کلي ډول منفي اغيزې کوي. که چيرې وغواړو نوموړی فکتور په هغه کې له منځه يو سو نو د خصوصي سکتور او نړيوالو کمکونو په جلبولو سره نوموړې فکتور ته ځواب ويلي شوي.

څرنگه چې سرمايه په دوامدار ډول د ساختماني پروسې يو انکشافی عامل بلل کېږي او په مطلوبه سطح کې دهغه د ودې يو معيار بلل شوي دي نو پدې لحاظ دهغه د تامينولو لپاره يوې مطمئنې منبع ته ضرورت شته چې مطمئن ترينه منبع داخلي منبع ده چې د موسسې له پس انداز څخه منځ ته راځي. يواځينی فکتور چې د سرمايي په موثريت کې رول لري او د اهميت وړ دی او همدارنگه د صنعتي موسساتو په وړاندې قرار لري د اساسي (بنسټيزو) فنډونو (کاري وسايل) څخه معقوله استفاده کول دي، نوموړی فکتور مناسب شرايط تامينوي او د کاري عرضې په وده او مصارفو په کموالي کې مثبت رول لري، مهمه دا چې د ساختماني کار د وخت په اختصارولو او تمام شوي قيمت په ټيټولو کې ستر رول لري او د محصولاتو د کمي او کيفي سطحو د ارتقاء سبب گرځي.

نو پدې بنسټ اړينه ده ترڅو په توليدي پروسه کې د اساسي فنډونو څخه په اعظمي توگه گټه پورته کړو او په خپل وخت تجاري او اساسي ترميماتو لاندې دهغه ساتنه وکړو.



- ۲ - دساختماني محصولاتو په وړاندې يو بل مهم او داهميت وړ فکتور دوراني وسائل (دکاري وسائلو منابع) دي چې داجتماعي محصولاتو يوه څانگه تشکيلوي او نورساختماني مواد په برکې نيسي .
د دوراني وسائلو څخه امکان لري په طبيعي او ارزښتي بڼه دتوليدي موادو له ذخيرو څخه استفاده وکړو .
په توليدي پروسه کې د دوراني وسايلو کارول په بنسټيز (دتوليدي نورم مطابق) ډول د موجودو محلي (ځايي موادو) موادو څخه استفاده کول دي .
- ۳ - کاري قوي (بشري قوي): په مختلفو توليدي - پروسوي ساحاتو کې دبشري قوي منابعو مجموعه ده ، او يوازې دانسان انرژي يوه ځانگړي هدف (توليد) ته درسيډو په خاطر بيانوي .
ښکاره ده چې دبشري جامعې کاري قوه حياتي اهميت لري نوپدې لحاظ علماوو نوموړی فکتور دتوليد يواځينی عامل بللی دی .
داقتصاد علماء پدې نظر دي چې کاري قوي هغه وخت زيات مثمر دي چې کار دويش په ډول اجراء شي .
دکارويشنه داده چې دهغه په واسطه يو مرکب کار په مرحله اي او يا جزوي کار وويشل شي او هر شخص په يواځې ډول او يا څو نفرې گروپ په گروپي شکل يو مرکب کار پای ته ورسوي .
دبشري قوي څخه دمعتولي استفادې په خاطر کاري قوي بايد د وخت د نورم ، استحصالې نورم او توليدي نورم مطابق تنظيم شي .
- دکاري قوي ددوامداره ساتلو لپاره دکارکونکو دمزد (اجورې) تحویلول دي . دکارکونکو داجورې سيستم دکارکونکو په درجه ، رتبه ، دکارويشنه ، دوخت نورم ، دساختماني کارونو خصوصيات ، اقليمې شرايط او دتوليدشويو محصولاتو په کميت او کيفيت پورې اړه لري .
- طبعي منابع دتوليدي محصولاتو د اساسي منبع په حيث پيژندل شويدي او ټول هغه څه چې دځمکې په سره او په يا دځمکې په ژورو برخو کې موقعيت لري (اوبه ، هوا ، توليدي مواد او داسې نور) .
- ۴ - معدني مواد او دهغه بيلگې :
انرژتيکي منابع دتوليد يو محرک عامل دی او هغه څه چې په دې څانگه کې شامليري ، دسون مواد ، انرژي او دهغه ډولونه چې دساختماني محصولاتو په توليدي پروسه کې لويه ونډه لري .
- ۵ - معلوماتي منابع : دساختماني توليدي فعاليتونو اساس دمعلوماتي منابعو په مرسته تعينيري او ټول هغه اسناد او مدارک (نقشې ، برآوردې اسناد ...) چې دتوليدي - ساختماني موسساتو دمحصولاتو دنورمال فعاليت سبب گرځي په برکې نيسي .
- ۶ - ساختماني ناخالص محصولات : داجتماعي ناخالصو محصولاتو يوه څانگه ده ، دساختماني کارونو عمومي حجم په يوه معينه مرحله (مياشت ، دکال يوه ربع) کې دبرآوردي قيمت مطابق ، دتعميراتو او تاسيساتو اساسي ترميمات او داسې نور په برکې نيسي .
- ۷ - دساختماني محصولاتو تمام شوی قيمت : دساختماني محصولاتو دقيمت او مفاد په منځ کې توپير ته دساختماني محصولاتو تمام شوی قيمت وايي . يعنې دساختماني محصولاتو ذاتي ارزښت چې تراوسه په هغه کې مفاد نه وي شامل شوی .
- دساختماني محصولاتو قيمت چې دهغه اولي ارزښت ارايه کوي دبرآوردي قيمت په نوم ياديږي .
- ۸ - تشويقي - اقتصادي فند په مادي او معنوي شکل افاده کيږي اودکارکونکو د مادي - معنوي تشويق په خاطر دتوليدي موثريت لوړولو په خاطر دمسکوني منازلو احداث ، کلتوري بناگانو اعمارول ، صحي کمکونه له لارې تامين کيدای شي .

ددي لپاره چې پوه شو اقتصادي پرمختگ څرنگه وشي او کومه لاره ده چې دهغه په مرسته اقتصادي انکشافاتو ته مخه کړو ، دابه په وروستيو فصلونو کې ولولو .

داقتصادي پروگرامونو او برنامو عمده او غوره اهداف په دي ډول دي :

۱- داقتصادي وروسته والي له منځه وړول .

۲- دملي اقتصاد ټولبرخو ته نمو او وده ورو کول .

۳- دټولني دمادي او فرهنگي ژوند سطح لوړول چې دافکتورددایمي کاراوتلاش په نتیجه کې منع ته راځي .

الف : پلاني بيه (قيمت)

دپلان مطابق دکار دټاکلو شرايطو په نظر کې نيولو سره دساختماني محصولاتو برابرولو ته پلاني بيه وايي ،

دپلاني قيمت په مرسته دساختماني موسساتو تخنيکي تجهيزات او مواد په مقدماتي ډول تعينولای شو .

ب : برآوردې تمام شوي قيمت : ددقيقو رياضيکي - اقتصادي محاسباتو له رويه دمستقيم او غير مستقيمو مصارفو مجموعه ده

ب : حقيقي تمام شوي قيمت : په توليدي پروسه کې دساختماني محصولاتو دحقيقي مصارفو مجموعه ده ،

داقيمت کيدای شي په عملي ډول دپلاني قيمت سره برابرښت ولري او يا دهغه سره په مخالف لوري واقع شي خو په دواړو حالاتوکې داندېښني خبره نه ده داځکه چې :

۱- کله چې حقيقي تمام شوي قيمت دپلاني قيمت سره برابرښت ولري نو پدې صورت کې توليدي فعاليت په

نورمال حالت کې وي او کله چې حقيقي تمام شوي قيمت دپلاني تمام شوې قيمت څخه کم شي نو پدې صورت

کې دموسساتو توليدي فعاليت ډيروي او په توليدي پروسو کې کم څرخي منع ته راځي .

دساختماني محصولاتو قيمت : دساختماني محصولاتو نغدي (پولي) ارزښت ارايه کوي او دساختماني

محصولاتو دبرآوردې ارزښت په بڼه دتمام شوي قيمت مجموع ه اودلازمي فايدي اندازه دموسساتو

دوروستني فعاليت په پيمانه دربرنيسي .

دتوليدي موسساتو دفعاليتونو له پورتنيو اساسي شاخصونو څخه آخريني تحليل په لاندې ډول دی :

سرمایه ايښودنه - محصول - نويي سرمايه جوړونه

دوهم فصل

اساسي فنډونه

داساسي (بنسټيزو) فنډونو اقتصادي ارزښت:

اساسي (بنسټيز) فنډونه دکاري وسايلو څخه عبارت دي چې په پولي او فزيکي بڼه ارايه کيږي ، دنوموړو فنډونو عمده خصوصيات چې دهغه مکمل تعريف هم کيدای شي په لاندې ډول دي :

۱- په توليدي پروسو کې داساسي (بنسټيزو) فنډونو طبيعي شکل تغيرنه کوي لکه کرن ، بلدوزر ، اکسکواتور اوداسي نور .

۲- اساسي فنډونه په تکراري شکل په توليدي پروسو کې ونډه اخلي .

۳- اساسي فنډونه دخرايدو او فرسايش په اندازه خپل ارزښت په زياتو توليدي پروسو کې په تدريجي شکل توليد شويو محصولاتو ته ليرېدوي .

اساسي فنډونه دمصارفو دکموالي ، پروژو وي وخت او بشري قوې دکموالي سبب گرځي او په دوه ډوله دي ، توليدي او غيرتوليدي .

۱- توليدي اساسي (بنسټيز) فنډونه:

توليدي اساسي فنډونه په توليدي پروسو کې په مستقيم او کمکي ډول برخه اخلي . لدې جملې څخه هغه توليدي اساسي فنډونه چې په توليدي پروسو کې په مستقيم ډول برخه اخلي په لاندې ډول دي :

ودانيز (ساختماني) ماشين آلات ، ترانسپورتي وسايل ، افزارآلات (واړه کاري وسايل لکه بيل ، کلنگ ، کراچی ...) او داسي نور .

اوهغه چې په کمکي ډول برخه اخلي لکه : ودانيز عناصر او ديتاليونه اوداسي نور .

توليدي اساسي فنډونه په خپل نوبت سره په توليدي پروسو کې دهغه دبرخه اخيستنې درجې ته په فعالو توليدي اساسي او غيرفعالو توليدي اساسي فنډونو ويشل کيږي .

۱- فعال توليدي اساسي فنډونه:

هغه کاري وسايل چې په ودانيزو (ساختماني) توليدي پروسو او امورو کې په مستقيم ډول برخه اخلي دفعال توليدي اساسي فنډونو له جملې څخه شميرل کيږي لکه ودانيز ماشينونه ، ترانسپورتي وسايل اوداسي نور .

۲- غيرفعال توليدي اساسي فنډونه:

هغه فنډونو ته وايي چې په توليدي پروسو کې په کمکي يا فرعي شکل برخه اخلي لکه موقتي تعميرات اوتاسيسات ، تحويل خانې ، گدامونه ، کانتينرونه ، کانيکسونه ، گرځنده واگونونه اوداسي نور .

ديادولو وړده چې داساسي فنډونو فعاله برخه ۶۵ په سلو کې او غيرفعاله برخه ۳۵ په سلو کې په توليدي پروسو کې برخه لري .

۲- غيرتوليدي اساسي فنډونه :

لکه څرنگه چې دنوموړو فنډونو له نوم څخه څرگنديږي غيرفعال توليدي اساسي فنډونه په توليدي پروسو کې فعاليت نه لري ولې دهغه شتون ضروري دی لکه داوسيدواطاقونه ، مکتبونه اومدرسې ، شفاخانې او جماعتونه ، سپورتي سالونونه او کلوپونه ، ورکتونونه اوداسي نور...

د توليدي اساسي فنډونو صنف بندي:

- توليدي اساسي فنډونه دهغه د فعاليت له مخې په لاندې گروپونو ويشل کيږي:
- الف: صنعتي - توليدي ودانۍ لکه: فابريکه اي تعميرات, ورکشافونه, ذخيږي او داسې نور...
- ب: ودانيز ماشين آلات لکه: کرن, بلدوزر, اکسکواتور او داسې نور...
- ج: اوبېيز, هوايي او ځمکني ترانسپورتي وسايل.
- د: خطي (وصل کوونکي) تاسيسات: پل, د اوسپنې پتلي, اصلي او فرعي سرکونه اولارې...
- ه: ميکانيزه او اغيزناک افزار آلات (هغه افزار آلات چې دگټې اخستنې عمر يې لږ تر لږه يو کال وي) لکه: بېل, کلنگ, زنبېل, کراچۍ, انبور, پلاس, اره او داسې نور وسايل.
- داساسي فنډونو دارزيابي لارې او طريقي:
- اساسي فنډونه کولای شو په لاندې څلورو طريقو سره ارزيايي کړو:
- الف: په اولني ارزښت سره: اساسي فنډونه په هغه ارزښت کوم چې په لمړي ورځ اخستل شوی وي.
- ب: په نوي او عصري ارزښت سره: داساسي فنډونو لمړنۍ قيمت دنوي او عصري قيمت په پرتله ارزيايي کول.
- ج: د خرابۍ او هلاکت داندازې وضع اوليري کول.
- د: د خرابۍ او هلاکت داندازې نه وضع کول.
- ديادولو وړه چې داساسي فنډونو اولنۍ ارزښت تاميني, انتقالي - ترانسپورتي, مونتاژ-ديمونتاژ مصارف په برکې نيسي.

داساسي فنډونو فرسايش او دهغه ترميمات

- په توليدي پروسو کې اساسي فنډونو ته د خرابۍ اوزوروالي په وجه د ضرورونو او ضايعاتو رسيدل چې دوخت په تيريدو سره صورت نيسي داساسي فنډونو د فرسايش په نوم ياديږي.
- يا په بله ژبه:
- په يوه معين وخت کې داساسي فنډونو څخه دگټې اخستنې او دهغه دموثريت کميدو ته فرسايش وايي.
- نولدي کېله اساسي فنډونه په توليدي پروسو کې د برخه اخستنې په نظر کې نيولو سره په معين وخت کې د فرسايش سره مخامخ کيږي او دهغه دارزښت څخه دوخت په تيريدو سره کميږي چې همدې عمليي ته فرسايش وايي او په دوه شکله دی:

الف: فزيکي.

ب: معنوي.

داساسي فنډونو څخه دکار اخستنې په نتيجه کې دهغه دارزښت کميدلو ته فزيکي فرسايش وايي او په لاندې عواملو پورې اړه لري:

۱- داساسي فنډونو په کار اچولو حالت او شدت.

۲- دفني پرسونل دمهارت او تخصص سطح نظر د فنډونو استعمال ته:

۳- اساسي فنډونه په ساختماني اموراتو کې د ملي اقتصاد د نورو څانگو په پرتله د فزيکي فرسايش سره زيات مخامخ کيږي, ځکه ټول ماشين آلات او ساختماني تجهيزات ترآزادې فضاء لاندې په کار گمارل کيږي (دساختمان تخنيکي او اقتصادي خصوصياتو ته مراجعه وکړي).

داساسي فنډونو د فزيکي فرسايش سطح معمولاً "دلاندې رابطې په مرسته ارايه کوي .

$$C_{r_p} = \frac{C_n - C_0}{C_n} \cdot 100\% \quad \dots\dots\dots(1)$$

په پورته رابطه کې :

C_{r_p} - د فزيکي فرسايش سطحه

C_n - اولنۍ ارزښت

C_0 - پاتې ارزښت

بېلگه :

په يوه ساختماني پروسه کې د يوه اساسي فنډ اولنۍ ارزښت 2500000 افغانۍ دي او دهغه د پايښت وخت لس کاله دي (کلنۍ استهلاك يې 50000 افغانۍ دي) نو پدې صورت کې دهغه فزيکي فرسايش وروسته د شپږو کالو مودې څخه ومومي ؟

حل :

$$C_n = 500000 \quad Af$$

$$C_0 = 200000 \quad Af$$

$$C_{r_p} = \frac{500000 - 200000}{500000} \cdot 100\% = 60\%$$

بېلگه : کچيرې د يوه اساسي فنډ لمړنۍ ارزښت ۲۵۰۰۰۰۰ افغانۍ وي او دهغه د پايښت موده لس کاله تعين شوې وي (کلنۍ استهلاك يې ۲۵۰۰۰۰ افغانۍ وي) نو پدې صورت کې وروسته له شپږو کالو دهغه فزيکي فرسايش پيدا کړي ؟

حل : راکړل شوي ارقام په لاندې ډول دي :

$$A_r = 250000 \quad Af$$

$$T_s = 10 \text{ years}$$

$$\phi_u = 6 \text{ years}$$

داساسي فنډ فرسايشي ارزښت په لاندې ډول پيدا کوو :

$$C_u = A_r \cdot T_s = 250000 \cdot 6 = 1500000 \quad Af$$

$$C_0 = C_n - C_u = 2500000 - 1500000 = 1000000 \quad Af$$

نوپه پای کې لرو چې :

$$\phi_u = \frac{2500000 - 1000000}{2500000} \cdot 100\% = 60\%$$

معنوي فرسايش :

د تخنيکي خستگۍ په وجه داساسي فنډونو دارزښت کميدو ته معنوي فرسايش وايي يا په بله ژبه : دوخت په تيريدو سره داساسي فنډونو د توليدي قدرت کميدو او يا دهغه د اقتصادي موثريت له منځه تللو پروسې ته معنوي فرسايش وايي .

ديادولو وړه چې هر ډول اساسي فنډ (که په توليدي پروسه کې برخه هم وانه خلي) دوخت په تيريدو سره د معنوي فرسايش سره مخ کيږي يعنې اوسنۍ مدرن او اتوماتيک تخنيک دمخکيني تخنيک په پرتله زيات توليدي قدرت لري .

دمعنوي فرسایش سطح دلاندي رابطې په مرسته پيدا کولو:

$$M_0 = \frac{CM_0 - CM_r}{CM_0} \cdot 100\% \quad \dots\dots\dots(2)$$

په پورته رابطه کې:

CM_0 - د عصري او نويو ماشين آلاتو او تجهيزاتو ارزښت (افغانی)

CM_r - د پخوانيو تجهيزاتو نوي ارزښت (افغانی)

بېلگه:

د يوه عصري او نوي (مدرن) ماشين ارزښت 160000 افغانی دی او دهغه نوي ارزښت 140000 افغانی دی دهغه

معنوي فرسایش محاسبه کړی؟

حل: له فورمول څخه گټه اخلو او لرو چې:

$$M_0 = \frac{CM_0 - CM_r}{CM_0} \cdot 100\% \Rightarrow \frac{180000 - 140000}{180000} \cdot 100\% = 22,22\%$$

ددې لپاره چې د اساسي فنډونو د فرسایش او تخريباتو څخه مخنيوی شوی وي نولازمه ده چې دهغه دمخنيوي پخاطر لازم اقدامات وشي او هغه په خپل وخت تر ترميماتو لاندې ونيسو.

د اساسي فنډونو ترميمات:

ترميمات دهغه تدابيرو او کاري لارو څخه عبارت دي چې د تخنيکي خدمتونو په بناء کاري وسايل د فرسایش څخه ژغورل کيږي.

ترميمات په دوه گروپو ويشل کيږي:

۱- جاري ترميمات:

جاري ترميمات معمولاً په لنډ وخت په مياشت او يا دکال په څلورمه حيصه کې يو ځل صورت نيسي.

۲- اساسي ترميمات:

اساسي ترميمات لږ تر لږه د دريو مياشتو څخه تر اووه کالو پورې يو ځل صورت نيسي يعنې د يوه ماشين

خرابه او دکار څخه لويډله مکمله حيصه بدلېږي او يا هم مکمل ماشين مدرنيزه او ميکانيزه کيږي.

تجربو دابنودلې ده چې تخنيکي خدمتونه او ترميمات ماشين آلاتو او ميکانيزمونو د گټې اخستنې بڼه شرايط

او عمر زياتولو برابر والی رامنځ ته کوي.

بېلگې:

۱- کچيرې دساختماني ماشين آلاتولمړنی ارزښت ۱۰۰۰۰۰۰ افغانی وي او دهغه دپايښت مجموعي وخت ۵

کاله تعين شوی وي (کلنی استهلاك يې ۲۰۰۰۰۰ افغانی وي) نو پدې صورت کې دهغه فزيکي فرسایش د

دری کلو گټې اخستنې وروسته ومومی؟

حل:

$$C_n = 1000000 \quad Af$$

$$A_r = 200000 \quad Af$$

$$T_3 = 3 \text{ years}$$

$$\phi_u = ?$$

$$C_0 = C_n - C_u = 1000000 - 600000 = 400000 \quad \text{Af}$$

$$C_u = A_r \cdot T_3 = 200000 \cdot 3 = 600000 \quad \text{Af}$$

$$\phi_u = \frac{C_n - C_0}{C_n} \cdot 100\% = \frac{1000000 - 400000}{1000000} \cdot 100\% = 60\%$$

۲- کچيرې ددوه پايوماشين آلاتو لمړنۍ ارزښت په ترتيب سره 1,6 او 2,6 ميليونه افغانۍ وي او دهغه دواړو ماشين آلاتو مجموعي پايښت ۸ او ۱۰ کاله تعين شوی وي (دهريوه ماشين استهلاك 0,2 او 0,24 ميليون افغانۍ وي) نوپدې صورت کې ددواړو ماشين آلاتو فزيکي فرسايش وروسته له شپږو کالو مودې پيدا کړی؟

$$C_{n1} = 1,6 \cdot 10^6 \quad \text{Af}$$

$$C_{n2} = 2,6 \cdot 10^6 \quad \text{Af}$$

$$A_{r1} = 0,20 \cdot 10^6 \quad \text{Af}$$

$$A_{r2} = 0,240 \cdot 10^6 \quad \text{Af}$$

$$T_3 = 6 \text{ years}$$

$$\phi_{u1} = ? \quad , \quad \phi_{u2} = ?$$

$$C_0 = C_n - C_u = 1000000 - 600000 = 400000 \quad \text{Af}$$

$$C_u = A_r \cdot T_3 = 200000 \cdot 3 = 600000 \quad \text{Af}$$

$$\phi_u = \frac{C_n - C_0}{C_n} \cdot 100\% = \frac{1000000 - 400000}{1000000} \cdot 100\% = 60\%$$

۳- کچيرې ديوه اساسي فند لمړنۍ ارزښت ۹۸۰۰۰۰۰ افغانۍ او کلنۍ استهلاك يې ۷۰۰۰۰۰۰ افغانۍ اودفند دپايښت موده ۸ کاله تعين شوې وي دهغه فزيکي فرسايش محاسبه کړی؟

$$C_n = 9800000 \quad \text{Af}$$

$$A_r = 700000 \quad \text{Af} \quad , \quad T_3 = 8 \text{ years} \quad , \quad \phi_u = ?$$

۴- کچيرې په يوه ساختماني موسسه کې ديوه زاړه برجی کرن چې دهغه ارزښت 1,43 ميليونه افغانۍ دی يوه پايه نوی کرن چې 1,65 ميلونه افغانې ارزښت لري واخستل شي نوپدې صورت کې دوراسته کرن معنوي فرسايش پيدا کړی؟

۵- کچيرې په يوه ساختماني موسسه کې دنويو او عصري تجهيزاتو ارزښت په دوه نيم ميليون افغانۍ وي اودهغه زور ارزښت په 1,8 ميليون افغانۍ وي نوپدې صورت کې دهغه معنوي فرسايش پيدا کړی؟
حل:

$$CM_0 = 2,5 \cdot 10^6 \quad \text{AF}$$

$$CM_y = 1,8 \cdot 10^6 \quad \text{AF}$$

$$M_u = ?$$

$$M_0 = \frac{CM_0 - CM_r}{CM_0} \cdot 100\% \Rightarrow \frac{2500000 - 1800000}{2500000} \cdot 100\% = 28\%$$

داساسي فنډونو استهلاک

داساسي او بنسټيزو فنډونو استهلاک دهغه داساسي فنډونو دفرسایش جبران کول په داسې حال کې چې :
داساسي فنډونو تدریجي ارزښت نقلول دتولید شویو محصولاتو ارزښت ته په دقیق شکل سره صورت
ونیسي داساسي فنډونو د استهلاک په نوم سره یادېږي .

د فنډونو دفرسایش جبران کول دتولید شویو محصولاتو دخرڅولو او تسلیمولو په نتیجه کې صورت نیسي او هم
دامکان په صورت کې د پولې وسایلو تدریجي ذخیره دهغه استهلاکي ذخیرې ته میسر کېږي چې په نتیجه کې
دفرسایش څخه وروسته کولای شو د ذخیره شویو مبالغو په واسطه نور نوي تجهیزات تولیدي موسساتو ته ور
په برخه کړو .

دموضوع دلا روښانتیا لپاره باید زیاته کړو چې د حساب داری او محاسبې په سیستم کې استهلاک دپولې
وسایلو تدریجي ذخیره افاده کوي چې په ترڅ کې داساسي فنډونو ګټور فعالیت منع ته راځي .
داستهلاکي وضعیت ټول مبالغ په پوره کاري وخت کې دلاندې رابطې په مرسته صورت نیسي :

$$A_0 = C_n + C_p + C_M - C_1 \dots \dots \dots (3)$$

په پورته رابطه کې :

- C_1 - داساسي فنډونو لمړنۍ ارزښت په افغانۍ .
- C_p - داساسي فنډونو ترمیماتي ارزښت په افغانۍ .
- C_M - داساسي فنډونو دمدرنیزه کولو ارزښت په افغانۍ .
- C_n - داساسي فنډونو انحلالي ارزښت په افغانۍ .

انحلالي ارزښت :

داساسي فنډونو منحل کولو ته دهغه انحلالي ارزښت وایي . یاد کاري وسایلو د مصرف شوي او استفاده شوي
ارزښت اندازه د انحلالي ارزښت په نوم یادېږي .
دیادولو وړده چې داساسي فنډونو دکلي استهلاک وضعیت د محصولاتو په تمام شوي قیمت کې شاملېږي ،
نوپدې ترتیب داساسي فنډونو داستهلاکي وضعیت نورم دتولید شویو محصولاتو په تمام شوي قیمت کې
شاملېږي او دلاندې رابطې په واسطه پیدا کېږي :

$$H_{\Gamma-a} = \frac{A_0}{C_{n-T}} \cdot 100\% \dots \dots \dots (4)$$

لکه څرنگه چې داساسي فنډونو عناصر داستهلاک په نتیجه کې په مکمل ډول عوض کېږي او یا هم تراساسي
ترمیماتو لاندې نیول کېږي ، نو په دې بنسټ دنوي کولو او یا اساسي ترمیماتو مصارف داستهلاک له
انبارکولو څخه تامین کیدای شي . نوپدې صورت کې داساسي فنډونو دمکمل بدلولو اونوي کولو استهلاکي
نورم دلاندې رابطې په مرسته سره پیدا کېږي :

$$H_{\Pi-B} = \frac{C_n + C_L}{C_{c-T}} \cdot 100\% \dots \dots \dots (5)$$

په همدې ډول داساسي فنډونو داساسي ترمیماتو او مدرنیزه کولو استهلاکي نورم دلاندې رابطې په مرسته پیدا کيږي :

$$H_{R.P} = \frac{C_p + C_M}{C_{c.T}} \cdot 100\% \dots\dots\dots (6)$$

دیادولو وړ ده چې په ساختمانی موسساتو کې داساسي فنډونو دمکمل نوي کولو استهلاکي نورم ۶۰ سلنه او داساسي ترمیماتو نورم ۴۰ سلنه قبول شويده .

داساسي فنډونو څخه دمؤثري استفادې شاخصونه :

په توليدي پروسه کې داساسي فنډونو څخه دمؤثري استفادې سطح دعمومي (ارزبستي) او اختصاصي (فزيکي) شاخصونو په ارزيايي کولو سره تعين کيږي .

ارزبستي شاخصي داساسي فنډونو دمجموعي استفادې په نتيجه کې اوفزيکي شاخصه دهغه د جداگانه عناصرو څخه داستفادې په نتيجه کې ارزيايي کيږي .

۱- داساسي فنډونو څخه دمؤثري استفادې عمومي شاخصي عبارت دي له :

الف : دخالصو محصولاتو په نظر کې نيولو سره داساسي فنډونو داقتصادي مؤثريت ضريب :

$$\vartheta_{t.P} = \frac{D}{C_{ap}} \dots\dots\dots af \dots\dots\dots (7)$$

په پورته رابطه کې :

D - په کال کې دخالصو محصولاتو ارزبست (افغانی) اودلاندې رابطې په مرسته پیدا کيږي :

$$D = \sum V_{B.\Pi} - \sum V_{Z.M} \dots\dots\dots (8)$$

په پورته رابطه کې :

$\sum V_{B.\Pi}$ - ناخالص ساختمانی محصولات په افغانی سره .

$\sum V_{Z.M}$ - په ساختمانی کې مادي مصارف په افغانی سره .

C_{ap} - داساسي فنډونو کلنی منځنی ارزبست په افغانی سره .

ب : داساسي فنډونو دفايده داری سطح :

$$Y_p = \frac{\Pi}{C_c} \cdot 100\% \quad \text{or} \quad Y_p = \frac{\Pi}{C_{o\Phi}} \cdot 100\% \quad \text{or} \quad Y_p = \frac{\Pi}{C_{c.M}} \cdot 100\%$$

په پورته رابطو کې :

Π - د ساختمانی موسسې مفاد (فايده) .

C_c - تمام شوی قيمت (ذاتي ارزبست) .

ج : داساسي فنډونو بازدهي (عرضه کول) :

$$\Phi_{cm} = \frac{C_{o.M}}{C_{OP}} \dots\dots\dots (9)$$

۲- داساسي فنډونو اختصاصي (فزيکي) شاخصه (داساسي فنډونو د جداگانې عناصرو څخه استفاده کول)

الف: داکستينسيف - ي ضريب (د تقويمي وختونو څخه د استفادې ضريب):

$$K_3 = \frac{T_{\Phi ak}}{T_{K,b}}, \quad T_{K,b} = [365 - (T_{real} + T_{holidays})t] \dots \dots \dots (10)$$

په پورته رابطه کې:

$T_{holidays}$ - په کال کې عيادي او رخصتي ورځې.

T_{real} - د يوه کال حقيقي ورځې.

$T_{K,b}$ - د کليزې مطابق وخت.

ب: انتينسيف - ي ضريب (د ماشين آلاتو او ميکانيزمونو شدت بخښنه او شمېره):
نوموړې ضريب دلاندې رابطې په مرسته تعين کيږي.

$$K_u = \frac{V_{\Phi ok}}{V_{HOP}} \dots \dots \dots (11)$$

په پورته رابطه کې:

$V_{\Phi ok}$ - د ماشين په واسطه په واحد دوخت کې حقيقي توليد (مترمکعب).

V_{HOP} - په واحد دوخت کې توليدي نورم (مترمکعب).

داساسي فنډونو څخه د بهرته گټې اخستنې لاره چې د اقتصادي موثريت له مهمو عواملو څخه شمېرل کيږي لاندې نقاط تشکيلوي.

دساختماني مؤساتو په توليدي فعاليت کې د کار عملي تنظيم کول.

په ساختماني کې د پرمختللي علم او تکنالوژۍ د منظم اسلوب په کار وړول.

د کارکوونکو د تخصص سطح او دهغه توليدي فعاليتونو ارتقاء.

د توليدي سيستم ميکانيزه او اتوماتيزه کول.

په ساختماني اموراتو کې دنوښتي سازماندهۍ عملي کول.

د ترانسپورتي اموراتو اختصارول.

د تخنيکي امورو او لازمو خدماتي - بهداشتي تدابيرو ټينگول.

بيلگې:

۱- کچيرې داساسي فنډونو ارزښت 19,36 ميليون افغانۍ وي، او د ناخالصو محصولاتو ارزښت 28,46

افغانۍ وي په هغه صورت کې چې مادي مصارف 21,64 ميليون افغانۍ وي داساسي فنډونو اقتصادي

موثريت نظر خالصو محصولاتو ته محاسبه کړي؟

حل: راکړل شوي ارقام دادي:

$$C_{op} = 19,36 \cdot 10^6 \quad \text{m afgahni}$$

$$V_{BH} = 28,46 \cdot 10^6 \quad \text{m afgahni}$$

$$C_{SM} = 21,64 \cdot 10^6 \quad \text{m afgahni}$$

$$\exists \Gamma_{\phi} = ?$$

لدې ځایه لرو چې :

$$D = \sum V_{B,\Pi} - \sum V_{Z,M} \Rightarrow 28,46 - 21,64 = 6,82$$

$$\varepsilon_{t-P} = \frac{D}{C_{op}} \cdot 100\% \Rightarrow \frac{6,82}{19,36} \cdot 100\% = 35,23\%$$

۲- کچېرې دیوی ساختماني مؤسسې کلنۍ مفاد 2,07 میلیون افغانۍ وي . دهغه داساسي فنډونو کلنۍ متوسط ارزښت 6,65 میلیون افغانۍ وي او د ساختماني کارونو کلنۍ برآوردی ارزښت 9,78 میلیون افغانۍ وي نو پدې صورت کې داساسي فنډونو د بازدهۍ او فایده داری سطح معلومه کړی ؟

حل :

$$\begin{aligned} \Pi &= 2,07 \cdot 10^6 \quad \text{m afgahni} & C_{CM} &= 9,78 \text{ m afgahni} \\ C_{o\phi} &= 6,65 \cdot 10^6 \quad \text{m afgahni} & y_p &=? \quad \Phi_{om}=? \end{aligned}$$

لدې ځایه لرو چې :

$$y_p = \frac{\Pi}{C_{o\phi}} \cdot 100\% = \frac{2,07}{6,65} \cdot 100\% = 31,13\%$$

$$\Phi_{om} = \frac{C_{CM}}{C_{o\phi}} = \frac{9,78}{6,65} = 1,47$$

۳- کچېرې په یوه ساختماني پروسه کې کلنۍ مفاد په ترتیب سره 1,93 او 1,36 میلیون افغانۍ وي او دهغه داساسي فنډونو کلنۍ متوسط ارزښت په ترتیب سره 8,47 او 7,84 افغانۍ وي نو پدې صورت کې د فایده داری موثرترین سطح په نوموړې ساختماني مؤسسه کې محاسبه کړی ؟

حل :

$$\begin{aligned} \Pi_1 &= 1,93 \cdot 10^6 \quad \text{m afgahni} & \Pi_2 &= 1,36 \text{ m afgahni} \\ C_{o\phi 1} &= 8,47 \cdot 10^6 \quad \text{m afgahni} & C_{o\phi 2} &= 7,84 \cdot 10^6 \text{ m afgahni} \\ y_{p1} &=? & y_{p2} &=? \end{aligned}$$

نولدي ځایه په لاس راځي چې :

$$y_{p1} = \frac{\Pi_1}{C_{o\phi 1}} \cdot 100\% = \frac{1,93}{8,47} \cdot 100\% = 23\%$$

$$y_{p2} = \frac{\Pi_2}{C_{o\phi 2}} \cdot 100\% = \frac{1,36}{7,84} \cdot 100\% = 17,3\% \quad \text{then} \quad y_{p1} > y_{p2}$$

۴- کچېرې په یوه ساختماني پروژه کې دکارکوونکو حقیقي وخت ۶ ساعته , د بلدوزر ۷ ساعته او اکسکواتور ۵ ساعته په یوه ورځ کې ولري , مگردورځني کار تقويمي وخت دهریوه لپاره ۸ ساعته وي نو پدې صورت کې دهغه اکستنسیفي ضریب ومومی ؟

حل :

$$\begin{aligned} T_{\Phi ak1} &= 6\text{Hour} & T_{\Phi ak2} &= 7\text{Hour} & T_{\Phi ak3} &= 5\text{Hour} & T_{k-b} &= 8\text{Hour} \\ K_{\Phi 1} &=? & K_{\Phi 2} &=? & K_{\Phi 3} &=? \end{aligned}$$

لدې ځایه په لاس راځي چې :

$$K_{\Phi 1} = \frac{T_{\Phi ak1}}{T_{k-b}} \Rightarrow \frac{6}{8} = 0,75 \quad K_{\Phi 2} = \frac{T_{\Phi ak2}}{T_{k-b}} \Rightarrow \frac{7}{8} = 0,875 \quad K_{\Phi 3} = \frac{T_{\Phi ak3}}{T_{k-b}} \Rightarrow \frac{5}{8} = 0,625$$

۵- کچېرې په يوه ساختماني پروسه کې ددوه پايو ساختماني ماشين آلاتو په واسطه حقيقي توليد په ترتيب سره ۵۰ او ۵۵ مترکعب وي ، کچېرې ديوه ټيم په واسطه دورځې ۸ ساعته کار اجراء شي او دهر يوه ماشين توليدي نورم ۶۰ او ۶۲ مترکعب وي نوپدې صورت کې انتينسيفي ضريب پيدا کړي ؟
حل :

$$V_{\Phi ak1} = 50m^3 \quad V_{\Phi ak2} = 55m^3 \quad V_{Hop1} = 60m^3 \quad V_{Hop2} = 62m^3$$

$$K_{u1}=? \quad K_{u2}=?$$

لدي ځايه لرو چې :

$$K_{u1} = \frac{V_{\Phi ak1}}{V_{Hop1}} \Rightarrow \frac{50}{60} = 0,83 \quad K_{u1} = \frac{V_{\Phi ak1}}{V_{Hop1}} \Rightarrow \frac{55}{62} = 0,887$$

۶- کچېرې په يوه ساختماني مؤسسه کې د هستوگنځي منازلو د اعمارولو لپاره دوه پايي ماشين آلات چې دهغه استهلاکي وضعيت په ترتيب سره ۱,۶ او ۱,۵ ميليون افغانۍ وي ، کچېرې دنوموړو ماشين آلاتو لمړنۍ ارزښت په ترتيب سره ۱,۶ او ۱,۴ ميليون افغانۍ وي اوددواړو ماشين آلاتو مجموعي کار ۱۰ او ۱۳ کاله وي او دنوموړو ماشين آلاتو د بهره دهۍ (پايښت) وخت ۱۰ او ۱۱ کاله وي نوپدې صورت کې دهر ماشين داستهلاکي نورم وضعيت او کلني استهلاک اندازه وټاکي ؟
نوټ : دنوموړې بيلگې حل گرانو محصلينو ته پريږدو .

دريم فصل

دوراني وسائل (فندونه)

دساختماني موسساتو دوراني وسائل :

دساختماني محصولاتو دتوليد لپاره اساسي فندونه په يواځي توگه کافي نه دي ، نوپدې موخه ددوراني فندونو دمعين کميت څخه لازمه استفاده چې دتوليدي پروسو عمده او بنسټيز جزء گڼل کيږي ضروري دي . دوراني وسائل دکاري محمول څخه عبارت دي چې په طبعي اوارزښتي بڼه افاده کيږي يا په بله ژبه: د سون مواد ، خام مواد اونور داسي ضرورت وړ مواد توليدي محصولات په برکې نيسي .

ددوراني وسائلو خصوصيات :

دوراني وسائل لاندې خصوصيات لري :

- ۱- په توليدي پروسو کې ددوراني وسائلو طبيعي شکل تغيرکوي .
 - ۲- دوراني وسائل يواځې اويواځې په يوه توليدي دوره کې برخه اخلي .
 - ۳- دوراني محصولاتو ارزښت په کامل ډول په يوه توليدي پروسه کې دتوليد شويو محصولاتو ارزښت ته نقليږي .
- دوراني وسائل لاندې درې مرحلې په برکې نيسي :

پولي (نغدي) مرحله - توليدي مرحله - نوي پولي مرحله

- په لمړۍ مرحله کې دساختماني پروژې ضروري مواد اخستل کېږي .
- په دوهمه مرحله کې ټول مواد ، دپتاييلونه او عناصر په ساختماني توليد شويو محصولاتو بدلېږي
- په دريمه مرحله کې تکميل شوي مواد فرمايش کونکي ته تسليم کېږي .
- فرمايش کونکې ته دپروژې تسليمولو په خاطر هغه مبالغ چې په لاس راځي په دوهم ځل ساختماني عناصر اودپتاييلونه اخستل کېږي او دراتلونکو پروژو توبنه له هغه څخه برابريږي چې همدغه لارې ته ددوراني وسائلو دوران وايي .
- نوپه همدې بنسټ دوراني وسائل په دوه گروپو ويشل کېږي :
- ۱- مؤلده دوراني فنډونه (خام مواد، دسون مواد، نيمگړې ساختمانونه، دکاري پروسو لاندې ساختمانونو لپاره جاري اوراتلونکې مصارف او داسې نور) .
 - ۲- دوراني (گردشي) فنډونه (آزاد نغدي وسائل، توليد شوي ساختماني محصولات ...)
- نوبت: آزادي پيسې: هغه دي چې تراوسه په کاري پروسه کې دهغه څخه استفاده نه وي اخستل شوې .

د دوراني وسايلو صنف بندي

- په عملي ډول دوراني وسايل په لاندې گروپونو ويشل کېږي .
- ۱- اساسي ساختماني مواد: لکه خبنتې، ريگ، سمنت، جغل، لرگي، چونه، سيخ گول او داسې نور ...
 - ۲- ساختماني عناصر اودپتاييلونه: زيني، دپوښنې تختې، گادرونه، پانييلونه، دکړکيو اودروازو بلاکونه، بالکونونه اوداسې نور ...
 - ۳- کم ارزښته توليدي مواد او هغه اداري وسايل: هغه وسايل چې دتوليدي پروسو په پرمختگ کې په کمکي ډول برخه اخلي (اداري مواد) .
 - ۴- کم ارزښته مواد (نور کمکي مواد) لکه دسون مواد، روغنيات اوداسې نور ...
 - ۵- نيمگړي محصولات: دهغه ناتکميل شويو محصولاتو ارزښت چې تراوسه هغه دکاري پروسې لاندې وي اوفرمايش کونکي ته نور دتسليم کيدو وړ وي .
 - ۶- دراتلونکي وخت جاري مصارف: په توليدي پروسه کې هغه مصارف په برکې نيسي چې نه يواځې په جاري ودانيو بلکه دراتلونکو ساختمانونو (دپروژې داخل) سره هم ارتباط ولري .
 - ۷- دمحاسبې لاندې وسايل: هغه تکميل شوي وسايل چې فرمايش کونکي ته دتسليميدو په حال کې وي (فرمايش کونکي مؤسسې ته دتسليميدو مجموعي مبالغ) .
 - ۸- پولې وسايل: دهغه آزادو پيسو څخه عبارت دي چې په مالي فعاليتونو کې شتون ولري چې په دی گروپ دوراني فنډونو کې دکارکونکو اجوره هم شاملېږي .
- نتيجه :
- له پورتنیو گروپونو څخه په ډاگه ښکاريږي چې دوه آخريني څانگې په گردشي فنډونو او نورې شپږ څانگې په مؤلده دوراني فنډپورې اړه لري .

ددوراني وسايلو څخه دمعقولې او مؤثرې استفادې لارې

هره ساختماني موسسه دخپلو توليدي فعاليتونو دپرمخ بيولو لپاره منظمو دوراني وسايلو ته ضرورت لري مگر اچې څه ډول نوموړي وسايل دساختماني پلان او طرحې مطابق دکاري حجمونو او مشخصاتو په برابر مخکي له توليدي پروسې څخه تامين شي، اړينه بريښي ترڅو د دوراني وسايلو څخه دمؤثرې او معقولې استفادې لارې په پام کې وگرځول وځي نوموړي شاخصې په لاندې صنفو کې مشخص کيږي:

۱- ددوراني وسايلو ددند ظرفيت .

۲- ددوراني وسايلو دگردشي ضريب .

۳- ددوراني وسايلو ديوې دورې مداومت .

۱- ددوراني وسايلو ددند ظرفيت .

$$\Phi_{od-avg} = \frac{C_{od-avg}}{V} \dots\dots\dots (afghani/afghani)$$

په پورته رابطه کې:

C_{od-avg} - داساسي فنډونو کلنۍ متوسط ارزښت (افغانۍ)

V - دکليو تکميل شويو ساختماني کارونو حجم او دفرمايش کونکي په واسطه تاديه شوي مبالغ (افغانۍ) بېلگه: کچېرې په يوه ساختماني پروژه کې ددوراني وسايلو کلنۍ متوسط ارزښت ۱۰۰۰۰۰۰۰ ميليون افغانۍ وي او په يوه کال کې دساختماني تکميل شويو کارونو حجم ۴۰۰۰۰۰۰۰ ميليون افغانۍ وي نو پدې صورت کې ددوراني وسايلو ظرفيت پيدا کړی؟
حل:

$$\Phi_{od-avg} = \frac{C_{od-avg}}{V} \Rightarrow \frac{1000000}{4000000} = 0,25 (afghani/afghani)$$

له پورتنۍ فرضيې څخه دې نتيجې ته رسيږو چې په هره يوه افغانۍ کې دکليو تکميل شويو کارونو 0,25 افغانۍ ددوراني وسايلو ارزښت شامل دی. نو پدې صورت کې په ساده ډول تحليل کولای شو چې هرڅومره د دوراني وسايلو مصرف دتوليد شويو محصولاتو د هرې يوې افغانۍ په بدل کې کميږي په همغه اندازه د دوراني وسايلو څخه زياته او مؤثره استفاده کيږي.

۲- ددوراني وسايلو دگردشي ضريب: دکليو تکميل شويو کارونو او درواني وسايلو دکليو متوسط ارزښت ترمنځ نسبت ته وايي يا په بل عبارت ددوراني فنډ دظرفيت معکوس نسبت ته وايي ددوراني وسايلو دگردشي ضريب وايي.

$$K_{od-avg} = \frac{1}{\Phi_{od-avg}} = \frac{V}{C_{od-avg}} (afghani/afghani)$$

دلته کولای شوي گردشي ضريب داقتصادي مفهوم له مخي په دوه ډوله تحليل کړو:

الف - لمړۍ: دا ضريب بيانوي چې دتوليد شويو محصولاتو دتسليم کولو په نتيجه کې ددوراني وسايلو دهرې افغانۍ په بدل کې څو افغانۍ عايد کيږي.

ب - داضريب ددوراني وسايلو ددې اندازه په يوه کال کې بيانوي.

۳- ددوراني وسايلو ديوې دورې د عمر شاخصه:

د تقويمي کال د مداومت نسبت د دوراني وسائلو په گردشې (گرځيدونکې) ضريب بيانوي يعنې :

$$t_{od-avg} = \frac{T_{Kb}}{K_{od-cp}} = \frac{365 \cdot C_{od-cp}}{V} \dots\dots\dots(12)$$

په پورته رابطه کې :

T_{Kb} - د تقويمي کال مداومت (عمر) بيانوي

له پورتنیو توضيحاتو څخه په ډاگه بنکاريزې چې نوموړې درې شاخصونه يو له بل سره متقابلې اړيکې لري نو پس نتيجه اخلو چې د دوراني وسائلو څخه د بهرني گټې اخستنې سره دهغه د يوې دورې دوخت (مداومت) لنډول دي .

د دوراني وسائلو د مداومت دا اختصارولو ارزښت د صرفه شويو دوراني وسائلو دارزښت سره برابر دی . چې پدې صورت کې د صرفه شويو وسائلو اندازه دلاندې فورمول په مرسته پيدا کيږي :

$$\Delta C_{od-avg} = \frac{V}{K_{k-b}} (t - t') \dots\dots\dots(13)$$

په پورته رابطه کې :

t - او t' - د دوراني وسائلو د يوې دورې منځنۍ مداومت په واحد دوخت کې بيانوي .

د بيلگې په توگه که په پورته بېلگه کې د دوراني وسائلو د يوې دورې مداومت له ۹۰ ورځو څخه يوه ورځ اختصار کدو نو پدې صورت کې د دوراني وسائلو دکم خرڅۍ اندازه محاسبه کړي ؟

$$\Delta C_{od-avg} = \frac{V}{K_{k-b}} (t - t') \Rightarrow \frac{4000000}{365} (90 - 89) = 10958,9 \text{ afghani}$$

او کچېرې مداومت د ۵ ورځو په اندازه اختصار کړو نو پدې صورت کې د دوراني وسائلو دکم خرڅۍ اندازه هم زياتيږي .

د دوراني وسايلو څخه د مناسبې گټې اخستنې نور عوامل عبارت دي له :

- ۱- د ناکمپل شويو ساختماني محصولاتو د تکميلولو لپاره له شدت څخه کار اخستل
- ۲- د ميعاد څخه مخکې يا په خپل وخت د پروژې تسليمول
- د پورتنیو عواملو په نظر کې نيولو سره لازمه ده لاندې نقاطو ته پوره پاملرنه وکړو :
- ۱- تيبیک پروژې اعمارول
- ۲- د عناصرو او د بڼو او موادو په استفاده کې صرفه جويي کول
- ۳- مادي او تخنيکي تايمينات
- ۴- د محلي موادو او منابعو څخه استفاده کول .

خلورم فصل

بشري قوي (دکاري قوي منابع)

په ساختماني مؤسساتو کې دکاري قوي منابع

د ساختماني مؤسساتو کدرونه :

- کدر دکارکونکو هغه کلیکتيف (مجموعه) تشکیلوي چې دجداً تخصص لرونکي وي اود يوه مشخص هدف په خاطر په توليدي - اقتصادي ساحاتو کې فعاليت کوي يا په بله ژبه :
- دکارکونکو هغه اساسي ترکيب چې په ساختماني - توليدي او غير توليدي ساحاتو کې په رهبري او اداره کې د استعداد اوکاري تجربې لرونکي وي اود پلاني طرحې ، سازمان دهی او دپروژو دتطبيق دنده په غاړه لري .
- په ساختماني ساحو کې داقتصادي مسائلو دحل اوفصل لاره په کدرونو پورې اړه لري ځکه هره اقتصادي مسئله چې مطرح کېږي دهغه دحل لاره کدرونه ترخپرنې لاندې نيسي .
- نولدي کېله هغه اساسي ټکي چې دکدرونو په موقف پورې اړه لري په لاندې ډول دي :
- ۱- دکدرونو روزنه .
 - ۲- دکدرونو دانتخابولو پرنسيب او دهغه ځای په ځای کول .
 - ۳- په کدرونو سره سيستماتيک او عملي کارکول .
 - ۴- دکدرونو اړوند اموراتو تنظيم او ترتيب کول .
 - ۵- دکاري کدرونو د دوامداره کنترول او تنظيمول .
- دپورته اصولو اومقرراتو مطابق دکاري مخصوصو اشخاصو څخه بايد په اداري او توليدي ارگانونو کې کار واخستل شي .
- په دې ترتيب کدرونه کولای شي خپل بنسټيز رول په ټولو اقتصادي ساحو کې خاصاً په ساختماني - توليدي کارونو کې په ښه ډول سرته ورسوي .
- پته دې پاته نه وي چې دده کرې مسائل لکه حرفوي آماده گي ، تخنيکي تجربې ، علمي او تخنيکي دده کرې په کدرونو پورې اړه لري .
- کدرونه په ساختماني مؤسساتو کې دهغه د موقف په نظر کې نيولو سره په لاندې کتگوريو ويشل شويدي .
- ❖ د ساختماني مؤسساتو کدرونه : دا ډله په ساختماني - اساسي او کمکي پروسو کې په مستقيم ډول مصروف وي لکه معماران ، مونتاژکاران ، ميخانيک ، ماشين کاران ، تخنيک کاران او داسې نور
 - ...
 - ❖ انجنيري - تخنيکي کارمندان : هغه کسان چې د ساختماني مؤسساتو سازماندهي او رهبري په غاړه لري او په تخنيکي - تکنالوژيکي امورو کې برخه اخلي لکه انجنيران ، سرانجنيران اقتصاد دانان ، طراحان اوداسې نور ...
 - ❖ مستخدمين : په ساختماني مؤسساتو کې دفرعي عملياتو او خدماتي دستگاوو کې کارکوي لکه محافظين ، ملازمين او داسې نور ...

❖ مامورين يا کارمندان: هغه کسان چې اداري کارونو دنده په غاړه لري لکه د اداري مالي خانگي کارکوونکي، محاسبين، خزانه داران او داسي نور (داپله کسان دنورو کارکوونکو لپاره اسناد، اداري مواد او نور مدارک ترتيب کوي).

دساختماني مؤسساتو وړ کدرونه دکاري پروگرامونو او معينو نورمونو څخه تامين کيږي نوپدې ډول دساختماني مؤسساتو په تشکيل کې دکرونو کميت داسې برابر وي چې په ټولو توليدي پروسو کې په منظم ډول بيدون دووقفې څخه او بيدون دپرسونل له کمبودۍ څخه دکاري پرنسيب مطابق (په کارکوونکو دکار مساويانه ويشنه) مخته تگ وکړي.

دمؤسساتو دکارکوونکو په تشکيل کې دتشکيل داخلي کارکوونکي او په دنده گمارل شوي کسان په نظر کې نيول کيږي ترڅو ددې په اساس دکارکوونکو تعداد (په بعضي علتونو سره لکه مريضي، رخصتي، تفريح، خدمتي يا دپروژي پابندي نه کولو په وجه غير حاضر کسان) معلوم شي او په هغه سره دتوليدي فعاليتونو لپاره لازم مقدماتي تدابير ونيول شي ترڅو په توليدي ساحاتو کې سکتگي رامنځ ته نه شي. له کومه ځايه چې وينو دکرونو تخصص په توليدي پروسو کې مستقيم تاثير لري، نوپدې بنسټ په توليدي پروسو کې دکرونو تربيه کول او دهغه دتجربې سطح لوړول او هم په مکاتبو کې تخنيکي او حرفوي ډډه کړې دکرونو په لاره کې يوبنسټيز او مثبت گام بلل کيږي.

په ساختماني امورو کې اجوره او دهغه دتوزيع کولو شکلونه

اجوره (مزد) داجتماعي محصولاتو څخه شميرل کيږي، چې په پولي شکل افاده کيږي او داجراء شوي کار دکميت او کيفيت مطابق په واحد دوخت کې کارکوونکو ته توزيع کيږي او دهغه دشخصي استفادې وړگرځي دمزد دتوزيع کولو اصول:

مزد دمزد سره د مساوي کار په وړاندې د سن، جنسيت او مليت په نظر کې نه نيولو سره توزيع کيږي.

دمزد توزيع کولو شرائط:

دمزد توزيع کولو په شرائطو کې دتوليد اندازه، دکار دروندوالی، دمحصول کميت او کيفيت، دکارکوونکو دتخصص سطح او استعداد سطح په نظر کې نيول کيږي.

پته دې پاته نه وي چې دهيواد ديوې منطقي کاري مشخصات، دمحل موقعيت، اقليمي او مسکوني شرائط دکارکوونکو داستخدام په سيستم کې لويه ونډه لري.

په ساختماني مؤسساتو کې دکارکوونکو دمزد اساس اوبنسټ دکارکوونکو درجه، رتبه، دوخت نورم، دکارو يشنه، دتوليد صنف بندي، دساختماني کارونو مشخصات او دمحصولاتو کميت او کيفيت تشکيلوي.

په ساختماني امورو کې دمزد (اجورې) سيستم دلاندې برخو څخه تشکيل شويدي:

❖ **دمعاشاتو جدول:**

دکارکوونکو دمزد تناسب دهغه دتخصصي سطحې په نظر کې نيولو سره تعينوي او يا په بله ژبه:

دکارکوونکو مسئوليت دهغه په درجوو يشي.

دمعاشاتو جدول له رتبې او درجې څخه تشکيل شويدي، او هريوه کارکوونکې ته دمعاشاتو دمیزان مطابق په درجه اورتبه معاش تعين کيږي.

❖ دمعاشاتو میزان (برابرنبت) :

د کارکوونکو په وړاندې د مزد مطلق توزیع کول (دهغه رتبې او درجې مطابق) په واحد دوخت کې دمعاشاتو دمیزان په مرسته تعیین کیږي ، نو پدې بنسټ دمعاشاتو میزان باید د کارې شرايطو (درونوالی ، سختي ، ضررات او د کارکوونکو د تخصص سطح) ته په کتنه سره په نظر کې ونیول شي .
 دهری یوې درجې او یار تېې دمعاشاتو میزان په آخري درجه او یار تبه باندې دمعاشاتو د ضریب په نوم یادېږي .
 ❖ دمعاشاتو ضریب :

دمعاشاتو ضریب د ابیانوې چې د مطلوبې درجې دمعاش میزان دلور تریني درجې یار تېې په وړاندې ترکومي کچې دی .

یا په بله ژبه : له یوې درجې څخه بلې درجې ته لوړیدل په کومه اندازه دمعاش دلورولو سبب گرځي .
 تخصصي رهنما : د کارکوونکو د مهارت او تخصص سطح دهغوی درجه او یار تبه تعیینوي .
 یا په بله ژبه : تخصصي رهنما د کارکوونکو د تقسیم بندی (ویشنې) په لحاظ په نظر کې نیول کیږي
 او د مزد د معین حجم توزیع کول د کارې شرايطو په نظر کې نیولو سره مشخص کوي .
 تخصصي رهنما د کارې تشریحاتو (تولیدی مشخصاتو) لرونکې ده چې د کارکوونکو درتبه او درجو په برابر دهغوی د تجربې او تولیدي مهارت او د کارې سختوالي (په کیفیت سره د کار اجراء کول) په بنسټ تعیینېږي .

په ساختماني امورو کې د مزد (اجورې) توزیع کولو سیستمونه

په ساختماني امورو کې دنورو صنعتي - اقتصادي څانگو په څیر د مزد توزیع کولو دوه شکلونه موجود دي :

الف : گاه مزد (د کارې وخت مصرفولو په حساب) .

ب : کار مزد (د کارې کمیت په حساب) .

گاه مزد هغه وخت مؤ ثراوقع کیږي چې د تولیدي نورم تعیینول په واحد دوخت کې ستونزمن وي ،

گاه مزد په خپل نوبت سره په لاندې گروپو ویشل کیږي :

۱ - مستقیم گاه مزد سیستم : په نوموړې سیستم کې د کارې مصرف شوي وخت په اساس او یا هم د معاشاتو

د جدول په اساس مزد توزیع کیږي ، په نوموړې سیستم سره د مزد (معاشاتو) توزیع کول د کارې محصول په

کمیت پورې اړه نه لري او د لاندې رابطې په مرسته محاسبه کیږي :

$$S_i = T_s \cdot n \dots \dots \dots (14)$$

په پورته رابطه کې :

T_s - دورځنیو معاشاتو میزان .

n - د تکمیل شویو کارې ورځو شمیر .

۲ - تشویقي گاه مزد سیستم : پدې سیستم سره کارکوونکې د تولیدي مؤ ثرو لاسته راوړنو په وجه خپل مکافات

په تشویقي شکل په لاس راوړي او د لاندې فورمول په مرسته صورت نیسي :

$$S_i = T_s \cdot n + m \dots \dots \dots (15)$$

په پورته رابطه کې :

m - د مستقیم گاه مزد د فیصدی له رویه د تشویقي مزد اندازه ده .

ب - کارمزد :

کارمزد داقتصادي پلوه ډیر مناسب او مؤثر شمیرل کيږي او د تولیدي محصول په کمیت او کیفیت پورې اړه لري .

په نوموړي سیستم کې د مزد ورکول د نورم بندۍ ، دکاري معيار تعينول او د حقيقي محصول د تولید په اساس معاشونه توزیع کيږي .

کارمزد کيدای شي په دسته جمعي (کلیکتيفي) يا انفرادي شکل توزیع شي . يعنې کچېرې د هريوه کارکوونکي د نتايجو محاسبه په انفرادي او جدا شکل امکان ولري نو پدې صورت کې کارمزد په فردي بڼه او بيدون لدې په کلېکتيفي شکل توزیع کيږي .

کارمزد هم د گاه مزد په بڼه په دوه گروپونو ويشل کيږي :

۱ - مستقيم کارمزد سیستم : دمعيانو اجراء شويو کارونو د کمیت په اساس صورت نيسي ، پداسې حال کې چې د نورم بندۍ او کاري معيار تعينول امکان ولري نو پدې صورت کې د مزد توزیع کولو لپاره ضروري ده ترڅو په تولید شويو ساختماني محصولاتو کې نرخ نامه موجوده وي .

د مستقيم کارمزد په سیستم کې د معاشاتو (مزد) اندازه دلاندې رابطې په مرسته پيدا کيږي :

$$S_w = V \cdot P \dots \dots \dots (16)$$

په پورته رابطه کې :

V - دورځنيو تولید شويو محصولاتو حجم په Af/m , Af/m^2 , Af/m^3

P - د تولید شويو او يا اجراء شويو کاري واحداتو نرخ نامه .

۲ - تشويقي کارمزد سیستم : د تولیدي مؤثر و لاسته راوړنو په ترڅ کې د کارمزد يوڅه فيصدي توزیع کولو ته تشويقي کارمزد وايي ، چې د ساختماني کارونو د کمیتي او کیفیتي ځانگوا اجراء کولو ، د پلان تطبيق او ياد هغه څخه د اضافه کار کیفیت ته بريښنايي بخښلو په ترڅ کې توزیع کيږي او دلاندې فورمول په مرسته پيدا کيږي :

$$S_{cp} = V \cdot P + m_1 \dots \dots \dots (17)$$

په پورته رابطه کې :

m_1 - د تشويقي کارمزد اندازه په فيصدي سره .

د يادولو وړ ده چې د تشويقي کارمزد اندازه په گروپي شکل توزیع کولو لپاره دلاندې رابطې څخه کار اخستل کيږي :

$$S_{gr} = V \cdot P \left(1 + \frac{m}{100}\right) \dots \dots \dots (18)$$

په ساختماني کارونو کې د کارمزد بنسټيز شکل د اجارې سیستم دی ، چې پدې سیستم کې د مزد اندازه د ادارې او کارکوونکو ترمنځ دکاري حجم په موافقې سره په واحد دوخت کې تعين کيږي .

د اجارې سیستم د تکميل شويو کارونو په نظر کې نيولو سره ترسره کيږي او دلاندې نقاط دهغه په تعين کې بايد په پام کې ونيسو :

☞ دکار شروع او ختم .

☞ دمعيانو کارونو تکميلي حجم او د محصول آخري تولید .

☞ دکاري مزد مجموعي توزیع کول .

د مکافاتو اندازه چې دکاري مداومت اختصارولو پخاطر او د محصول دکمیت او کیفیت اجراء کول .
بیلگې :

۱- کچېرې درې نفره کارگران په مختلفو درجو سره د هوارکاری په امورو کې مصرف وي او دهغه ورځنۍ معاش په ترتیب سره ۲۸۰ , ۲۵۰ او ۲۲۰ افغانۍ وي او هرکارگر په ترتیب سره ۳۰ , ۲۸ او ۲۵ ورځې کاروکړي او د هریوه په معاش باندې ۲۰ , ۱۵ او ۱۰ فیصده تشویقي مزد علاوه شي نو پدې صورت کې د هریوه کارگر معاش د تشویقي گاه مزد په سیستم سره پیدا کړی؟

حل :

$$T_{gH1} = 280 \text{ afg} , T_{gH2} = 250 \text{ afg} , T_{gH3} = 220 \text{ afg}$$

$$n_1 = ? , n_2 = ? , n_3 = ?$$

$$m_1 = 20\% , m_2 = 20\% , m_3 = 20\% , \exists_{PPP} = ?$$

نولدي ځایه لرو چې :

$$\exists_{PPP1} = T_{gH1} \cdot n_1 + m_1 \Rightarrow 280 \cdot 30 + (280 \cdot 30 \cdot \frac{20\%}{100}) = 9660 \text{ Af}$$

$$\exists_{PPP2} = T_{gH2} \cdot n_2 + m_2 \Rightarrow 250 \cdot 28 + (250 \cdot 28 \cdot \frac{15\%}{100}) = 8050 \text{ Af}$$

$$\exists_{PPP3} = T_{gH3} \cdot n_3 + m_3 \Rightarrow 220 \cdot 25 + (220 \cdot 25 \cdot \frac{10\%}{100}) = 6050 \text{ Af}$$

۲- کچېرې درې نفره کارگران په یوه ساختماني پروسه کې په کارلگیاوي او هریوه په ترتیب سره ۲۸ مترمکعب , ۲۶ مترمکعب او ۱۹ مترمکعب کار دکاري پروگرام مطابق اجراء کړي . په هغه صورت کې چې نرخ نامه په فی مترمکعب تکمیل شوي کار ۱۸۵۰ افغانۍ وي او هریوه کارگر ته د ۲۵ , ۲۰ او ۱۵ فیصده په اندازه تشویقي مزد علاوه شي نو پدې صورت کې د هریوه کارگر معاش د تشویقي کارمزد په سیستم سره ومومی؟

حل :

$$V_1 = 28m^3 , V_2 = 26m^3 , V_3 = 19m^3 , P = 1850 \text{ Af}$$

$$\exists_{cg,np1} = ? , \exists_{cg,np2} = ? , \exists_{cg,np3} = ?$$

پس لدي ځایه لرو چې :

$$\exists_{cg,np1} = V_1 \cdot P + m_1 \Rightarrow 28 \cdot 1850 + (28 \cdot 1850 \cdot \frac{25}{100}) = 64750 \text{ Af}$$

$$\exists_{cg,np2} = V_2 \cdot P + m_2 \Rightarrow 26 \cdot 1850 + (26 \cdot 1850 \cdot \frac{20}{100}) = 57720 \text{ Af}$$

$$\exists_{cg,np3} = V_3 \cdot P + m_3 \Rightarrow 19 \cdot 1850 + (19 \cdot 1850 \cdot \frac{15}{100}) = 40422,5 \text{ Af}$$

دساختماني کارونوبازدهي

عرضه او تسليم کول اوپه ساختماني امورو کې دهغه درشد عامل :

دکار عرضه (بازدهي) :

دکار ثمربخښنه او حاصل ورکولو ته وايي چې دتوليد شوي محصول دکميټ او مصرف شوي وخت په تناسب

اومتقابل ارتباط کې قرار ولري اوياپه بل عبارت :

دتوليد شوي محصول حجم في واحد د وخت کې چې ديوه نفرکارگر اويانگروپي کارگرانوپه واسطه اجراء شوی

وي اوياپه بله ژبه :

په توليد کې مصرف شوی وخت في واحد دتوليد شوي محصول دکار بازدهي په نوم ياديږي .

دکار عرضه په يوه ساختمان کې دمحمول په استحصال اوکاري ظرفيت سره تعين کيږي .

دمحمول استحصال :

في واحد دوخت کې دتوليد شوي محصول کميټ ته دمحمول استحصال وايي يعنې :

$$B = \frac{V}{T} \dots\dots\dots (m^3 / \text{hour}) \quad \therefore \quad T = t \cdot P_{\text{avg}}$$

په پورته رابطه کې :

t - ديوه نفرکارگر کاري وخت .

P_{avg} - دکارگرانو منځنۍ تعداد .

دکار ظرفيت : په في واحد توليد شوي محصول کې دمصرف شوي وخت مقدار ته دکار ظرفيت وايي او په لاندې

فورمول سره مشخص کيږي :

$$T_p = \frac{T}{V} \dots\dots\dots (\text{hour} / m^3)$$

لکه څرنگه چې مخکې مو وويل ساختماني محصول په طبيعي اوارزښتي شاخصونو باندې افاده کيږي نو بناء

پردي دکار بازدهي هم په طبيعي اوارزښتي شاخصونو سره محاسبه کيږي .

دکاري عرضي (بازدهي) طبيعي شاخصه :

دتوليد شوي محصول دحجم نسبت (يا دساختماني کارونوجدا ءگانه ډولونه) دکارگرانو په متوسط تعداد سره

ارايه کيږي اوپه لاندې فورمول سره افاده کيږي :

$$\Pi_{PH} = \frac{V}{P_p} \dots\dots\dots (m^3 / \text{labor})$$

دعرضي ارزښتي شاخصه :

دساختماني کارونو د برآوردې ارزښت او دهغه دکارگرانو د منځني تعداد نسبت ته دعرضي ارزښتي شاخصه

وايي :

$$\Pi_{TC} = \frac{C_{cm}}{P_p} \dots\dots\dots (\text{Afghani} / \text{labor})$$

دکاري عرضي دشاخصو څخه اصلي هدف اومقصد دادی چې دحداقل کار په نتیجه کې لوړترين

او حداعظمي توليد دپرنسبب مطابق په لاس راشي .

د تولید شوي ساختماني محصول سرعت او وده (دمحصولاتو د کیفیت د سطحې په نظر کې نیولو سره) دکاري عرضې د سطحې لوړولو سبب ګرځي يعنې د تولیداتو په وړاندې دکم وخت مصرفولو اودهغه په وړاندې په في واحد دوخت کې دمحصولاتو زیات تولیدول دکاري عرضې لمرې. مشخصه ده. نولدي کبله دکاري عرضې زیاتوالی او یا د تولیداتو دمؤثریت ارتقاء په ساختماني تولیداتو کې دوخت اختصارول افاده کوي.

کاري عرضه په ملي اقتصاد کې (معمولا" د تولیدي مؤثریت شاخصونه) دکار د ثمر بخښنې او فعال ساتلو سبب ګرځي.

دمحصولاتو په تولید کې د جسمي کار کموالی د مخکیني اجراء شوي کار په اساس (په تولید کې تجسم شوی کار) چې په کمکي شکل د تولید په سرعت کې رول لري آماده کوي.

تجسم شوی کار:

د کار ضروري وسائل او ډول ډول عناصرو له یوځای کولو څخه کوم مجموعي تولید چې په لاس راځي د تجسم شوي کار په نوم یادېږي.

د ساختماني اقتصاد له رویه کاري عرضه نه یواځې په فعال کار کې میسر کیدای شي بلکه د تجسم شوي کار دکموالي په نتیجه کې د اساسي منبع په بڼه په تولیدي فعالیت کې لکه خام مواد، حرارتي مواد، انرژي، ماشین آلات... چې دا اجتماعي محصولاتو دودې اوزیاتوالي سبب کېږي او ملي عوایدو ته انعکاس ورکوي ښکاره کېږي.

د ساختماني مؤسساتو د عرضې د سطحې زیاتوالي په اړوند لاندې نقاط باید په پام کې ونیسو:

- الف - د تولیدي سیستم میکانیزه او اتوماتیزه کول.
- ب - دفابریکه اي او نیمه فابریکه اي عناصرو کارول.
- ج - دمحلي موادو او عصري افزار آلاتو استعمالول.
- د - دکارکوونکو د تخصص سطح او دهغه داوسیدو ځاي منظم برابرول.
- ه - دکار عملي تنظیم او سازماندهي کول.
- و - دعصري ساختمانونو اعمارول.

له پورته ټولو معلوماتو څخه دې نتیجې ته رسیږو چې کاري عرضه دیوه هیواد دملي ترقی مهمه وسیله ده او دیوې ټولنې د بهتره ودې بنسټیز عنصر بلل کېږي.

بېلګې:

۱ - کچېرې دکانکریت اچونې درې ټیمونه لگیایوي، اولي ټیم ۱۲ مترمکعب کانکریت په ۶ ساعتونو، دوهمي ټیم ۱۰ مترمکعب په ۷ ساعتونو اودریمي ټیم ۱۴ مترمکعب کانکریت په ۸ ساعتونو کې ریخت کړي، نوپدې صورت کې د هر ټیم دکاري استحصال نتیجه اودهغه مؤثریت پیدا کړي؟

حل: راکړل شوي ارقام په لاندې ډول دي:

$$V_1 = 12m^3, \quad T_1 = 6hr$$

$$V_2 = 10m^3, \quad T_2 = 7hr$$

$$V_3 = 14m^3, \quad T_3 = 8hr$$

$$B_1 = ?, \quad B_2 = ?, \quad B_3 = ?$$

لدې ځايه په لاس راځي :

$$B_1 = \frac{V_1}{T_1} = \frac{12}{6} = 2 \text{ m}^3/\text{hr}$$

$$B_2 = \frac{V_2}{T_2} = \frac{10}{7} = 1,492 \text{ m}^3/\text{hr}$$

$$B_3 = \frac{V_3}{T_3} = \frac{14}{8} = 1,75 \text{ m}^3/\text{hr} \quad , \quad B_1 > B_3 > B_2$$

۲- کچيرې دکنودنې (کندنکاری) په يوه پروسه کې درې ټيمونه لگياوي او اولي ټيم ۱۰ مترمکعب په ۸ ساعتونو، دوهمي ټيم ۸ مترمکعب په ۶ ساعتونو او دريمي ټيم ۶ مترمکعب په ۵ ساعتونو کې کندنکاری کړي نوپدې صورت کې دهر يوه ټيم داستحصال نتيجه او دهغه مؤثرترين ټيم کوم يو دی؟
حل: دحل لپاره په لاندې ډول عمل کوو:

$$V_1 = 10 \text{ m}^3 \quad , \quad T_1 = 8 \text{ hr}$$

$$V_2 = 8 \text{ m}^3 \quad , \quad T_2 = 6 \text{ hr}$$

$$V_3 = 6 \text{ m}^3 \quad , \quad T_3 = 5 \text{ hr}$$

$$B_1 = ? \quad , \quad B_2 = ? \quad , \quad B_3 = ?$$

لدې ځايه په لاس راځي :

$$B_1 = \frac{V_1}{T_1} = \frac{10}{8} = 1,25 \text{ m}^3/\text{hr}$$

$$B_2 = \frac{V_2}{T_2} = \frac{8}{6} = 1,333 \text{ m}^3/\text{hr}$$

$$B_3 = \frac{V_3}{T_3} = \frac{6}{5} = 1,2 \text{ m}^3/\text{hr} \quad , \quad B_2 > B_1 > B_3$$

۳- کچيرې دجغل اچونې درې ټيمونه چې اولي په ۸ ساعتونو کې ۲۴ مترمکعب، دوهمي په ۷ ساعتونو کې ۲۸ مترمکعب او دريمي ټيم په ۶ ساعتونو کې ۳۰ مترمکعب جغل واچوي دهر يوه ټيم کاري ظرفيت او دهغه مؤثرترين ټيم پيدا کړي؟

$$V_1 = 24 \text{ m}^3 \quad , \quad T_1 = 8 \text{ hr}$$

$$V_2 = 28 \text{ m}^3 \quad , \quad T_2 = 7 \text{ hr}$$

$$V_3 = 30 \text{ m}^3 \quad , \quad T_3 = 6 \text{ hr}$$

$$T_{P1} = ? \quad , \quad T_{P2} = ? \quad , \quad T_{P3} = ?$$

لدې ځايه لرو چې :

$$T_{P1} = \frac{T_1}{V_1} = \frac{8}{24} = 0,333 \text{ hr/m}^3$$

$$T_{P2} = \frac{T_2}{V_2} = \frac{7}{28} = 0,25 \text{ hr/m}^3$$

$$T_{P3} = \frac{T_3}{V_3} = \frac{6}{30} = 0,2 \text{ hr/m}^3 \quad , \quad T_{P1} > T_{P2} > T_{P3}$$

۴- کچيرې په يوه ساختماني پروسه کې درې توليدي گروپونه په ترتيب سره ۲۵ ، ۲۰ او ۳۰ تعداد کارگرانو سره مصروف وي ، کچيرې د مياشتې په آخر کې هرگروپ د 7,6 ، 5,9 او 9,4 ميليون افغانيو په ارزښت ساختماني کارونه دبرآورد مطابق اجراء کړي نوپدې صورت کې دهر يوه گروپ دگټې او محصول ارزښتي شاخص او دهغه مؤثرترين پيدا کړی ؟

$$\tau_{P1} = 25 \text{ person} \quad , \quad CM_1 = 7,6 \text{ Milion}$$

$$\tau_{P2} = 20 \text{ person} \quad , \quad CM_2 = 5,9 \text{ Milion}$$

$$\tau_{P3} = 30 \text{ person} \quad , \quad CM_3 = 9,4 \text{ Milion}$$

$$\Pi_{\Gamma-C1} = ? \quad , \quad \Pi_{\Gamma-C2} = ? \quad , \quad \Pi_{\Gamma-C3} = ?$$

لدي ځايه لروچې :

$$\Pi_{\Gamma-C1} = \frac{CM_1}{\tau_{P1}} = \frac{7,6 \cdot 10^6}{25} = \frac{304000}{\text{person}}$$

$$\Pi_{\Gamma-C2} = \frac{CM_2}{\tau_{P2}} = \frac{5,9 \cdot 10^6}{20} = \frac{295000}{\text{person}}$$

$$\Pi_{\Gamma-C3} = \frac{CM_3}{\tau_{P3}} = \frac{9,4 \cdot 10^6}{30} = \frac{313333,3}{\text{person}}$$

۵- کچيرې دکارگرانو درې ټيمونه د ۳۰ ، ۲۰ او ۲۵ نفرو په تعداد سره په يوه ساختماني پروژه کې په جدا ساختماني کارونو لگياوي ، په داسې حال کې چې درې واړه ټيمونه د ۶ مياشتو په موده کې ۲۰۰ مترمکعب ، ۱۲۰ مترمکعب او ۱۸۰ مترمکعب کارونه پای ته ورسوي نوپدې صورت کې دهر يوه گروپ دعرضې طبيعي شاخصه او دهغه له جملې څخه مؤثرترين ومومی ؟

$$\tau_{P1} = 30 \text{ person} \quad , \quad V_1 = 205 \text{ m}^3 \quad , \quad \Pi_{TH1} = ?$$

$$\tau_{P2} = 20 \text{ person} \quad , \quad V_2 = 120 \text{ m}^3 \quad , \quad \Pi_{TH2} = ?$$

$$\tau_{P3} = 25 \text{ person} \quad , \quad V_3 = 180 \text{ m}^3 \quad , \quad \Pi_{TH3} = ?$$

لدي ځايه لروچې :

$$\Pi_{TH1} = \frac{V_1}{\tau_{P1}} = \frac{205}{30} = 6,833 \text{ m}^3/\text{person}$$

$$\Pi_{TH2} = \frac{V_2}{\tau_{P2}} = \frac{120}{20} = 6 \text{ m}^3/\text{person}$$

$$\Pi_{TH3} = \frac{V_3}{\tau_{P3}} = \frac{180}{25} = 7,2 \text{ m}^3/\text{person}$$

تمرین:

۱- کچیرې دکارگرانو درې گروهه د ۲۰، ۳۰ او ۲۵ کسانو په تعداد په یوه ساختماني پروژه په جداگانې کارونو لگیاوي او د کارونه په گډه سره د ۶ میاشتو په موده کې د ۲۰۵ مترمکعب، ۱۰۲ مترمکعب او ۱۸۰ مترمکعب په کمیت سره پای ته ورسوي (استحصالی کړي) نو پدې صورت کې د هرگروپ طبیعي بهره دهې (شمره) پیدا کړي او دهغه مؤثرترین گروپ وټاکي؟

۲- په یوه ساختماني پروژه کې درې نفره کارگران د پلان مطابق ۱۹، ۲۶ او ۲۸ مترمکعب کار په یوه معین وخت کې پای ته رسوي، کچیرې دنرخ نامې اندازه په فی مترمکعب پای ته رسیدلې کار ۲۲۵۰ افغانۍ وي، نو پدې صورت کې د ۱۵%، ۲۰% او ۲۵% جاتزو په نظر کې نیولو سره د هر یوه کارگر اجوره د جاتزو کارمزد په سیستم سره پیدا کړي؟

۳- کچیرې د هوارکاری په یوه پروسه کې درې تیمونه لگیاوي او:
الف: اولي تیم ۲۴ مترمکعب کار په ۸ ساعتونو کې تکمیل کړي.
ب: دوهمې تیم ۲۸ مترمکعب کار په ۷ ساعتونو کې تکمیل کړي.
ج: دریمي تیم ۳۰ مترمکعب کار په ۸ ساعتو کې تکمیل کړي.
نو پدې صورت کې د هر تیم کاري ظرفیت د هوارکاری په پروسه کې ومومي او دهغه مؤثرترین گروپ وټاکي؟

۴- کچیرې د قیر اچونې په یوه پروسه کې درې تیمونه لگیاوي، دلاندې ارقامو په موجودیت کې د هر تیم داستحصالی نتیجه پیدا کړي او دهغه مؤثرترین تیم وټاکي؟
الف: اولي تیم ۱۲ مترمکعب قیر په ۶ ساعتونو کې تکمیل کړي.
ب: دوهمې تیم ۱۰ مترمکعب قیر په ۷ ساعتونو کې تکمیل کړي.
ج: دریمي تیم ۱۴ مترمکعب قیر په ۸ ساعتو کې تکمیل کړي.

۵- کچیرې د کنودنې په یوه پروسه کې درې تیمونه په داسې ډول لگیاوي چې اولي تیم ۱۰ مترمکعب کار په ۸ ساعتونو کې او دوهمي تیم ۸ مترمکعب کار په ۶ ساعتونو کې او دریمي تیم ۶ مترمکعب په ۵ ساعتونو کې تکمیل کړي نو پدې صورت کې د هر تیم استحصالی نتیجه پیدا کړي او دهغه مؤثرترین تیم په گوته کړي؟

۶- کچیرې په یوه ساختماني پروژه کې درې تولیدي گروپونه د ۲۵، ۲۰ او ۳۰ نفرو پرسونل په تعداد سره لگیاوي، کچیرې د دريو میاشتو په موده هر تولیدي گروپ په ترتیب سره د ۷،۶، ۵،۹ او ۹،۴ میلیون افغانیو په ارزښت سره د ساختماني برآورد مطابق پای ته ورسوي نو پدې صورت کې د هرگروپ د گټې او بهره دهې ارزښتي شاخصه پیدا کړي او د ټولو گروپونو مؤثرترین گروپ ومومي؟

۷- کچیرې درې نفره کارگر په یوه ساختماني پروژه کې د کانکریت اچونې په کار لگیاوي، کچیرې د هر یوه کارگر ورځنۍ معاش په ترتیب سره ۱۰۰۰، ۸۰۰ او ۵۰۰ افغانۍ وي او هر یو کارگر په ترتیب سره په یوه میاشت کې ۳۰ ورځې او دوهمه درجه کارگر په یوه میاشت کې ۲۶ ورځې او دریمه درجه کارگر په یوه میاشت کې ۲۴ ورځې کار وکړي نو پدې صورت کې د هر یوه کارگر اجوره دکارمزد په سیستم سره پیدا کړي؟

۸- کچیرې درې نفره کارگران د ۴، ۵ او ۶ درجو سره د هوارکاری په امورو مصروف وي او د هر یوه ورځنۍ معاش ۵۰۰، ۴۰۰ او ۳۰۰ افغانۍ وي او ذکر شوي کارگران په ترتیب سره د پروگرام مطابق په یوه میاشت

کې ۳۰ ، ۲۵ او ۲۸ ورځې کار وکړي او هر يوه ته ۲۰% ، ۱۵% او ۱۰% جازې په نظر کې نيول شوي وي نوپدې صورت کې دهر يوه کارگر معاش دجائزوي گاه مزد په سيستم سره پيدا کړي؟

۹- کچيرې درې نفره کارگران دجغل اچونې په پروسه مصروف وي او اولي نفر ۲۰ مترمکعب جغل ، دوهمي ۲۲ مترمکعب جغل او دريمي ۱۸ مترمکعب جغل په يوه معين وخت کې واچوي ، کچيرې په في مترمکعب جغل اچونې سره نرخ نامه ۱۶۰۰ افغانۍ تعين شوي وي نو پدې صورت کې دکارمزد په سيستم سره دهر يوه کارگر معاش او اجوره تعين کړي؟

د نوموړو سوالونو حل گرانو محصلينو ته پريږدو.

پنځم فصل

دساختماني محصولاتو تمام شوي قيمت

تمام شوي قيمت : دساختماني مؤسساتو دمحاسبي او پولي مصارفو شاخصه دهغه د محصولاتو په توليداتو کې دساختمان تمام شوي قيمت احتواء کوي . يا په بل عبارت :

دساختماني محصولاتو ذاتي ارزښت چې په هغه کې گټه نه وي شامله دهغه د تمام شوي قيمت څخه عبارت دی . نوموړي قيمت په ساختماني امورو کې په لاندې درې شکلونو ويشل کيږي :

۱- تمام شوي برآوردې قيمت :

دمستقيم او غيرمستقيم مصارفو مجموعه احتواء کوي (هغه قيمت چې دپلان او فايدې له مجموعې او انباشت څخه خالي وي د تمام شوي برآوردې قيمت په نوم ياديږي).

۲- پلاني تمام شوي قيمت :

دساختماني محصولاتو په توليداتو کې دپلان مطابق دمستقيم او غيرمستقيم مصارفو اندازه ده چې د کم خرڅۍ په امکاناتو سره دساختماني مؤسساتو دمادي - تخنيکي تجهيزاتو دکاري معينو شرايطو په مرسته تعين کيږي . اودلاندې رابطې په مرسته افاده کيږي :

$$C_{\text{CH}} = \Pi + H_p - \varepsilon_c \dots \dots \dots (19)$$

په پورته رابطه کې : ε_c - د کم خرڅۍ مجموعه ده .

دساختماني محصولاتو تمام شوي قيمت کيدای شي کم يا زيات شي ، کچيرې نوموړي قيمت کم شي نوپدې صورت کې دوخت داخصار په خاطر دساختماني امورو درسته سازماندهي تامين کيږي او له بله پلوه دساختماني محصولاتو په تمام شوي قيمت کې کم خرڅي (دبرآوردې تمام شوي قيمت په پرتله) رامنځ ته کيږي .

۳- حقيقي تمام شوي قيمت :

ددقيقو محاسباتو په نتيجه کې دساختماني محصولاتو دتولو حقيقي مصارفو مجموعې ته وايي . په دې ترتيب د حقيقي تمام شوي او پلاني تمام شوي قيمتونو له پرتله کولو (په داسې حال کې چې $C_{c\phi} < C_{cn}$ وي) د تمام شوي قيمت دکمالي سطح $\Delta C_c = C_{cn} - C_{c\phi}$ نښي .

برآوردې تمام شوی قیمت په خلاصه ډول په لاندې جدول کې بنودلای شو:



دبرآوردې تمام شوي قيمت له پورتنې جوړښت څخه لاندې نتيجه ته رسېږو:

- ۱- دکارکوونکو اساسي اجوره = ۱۰٪ .
- ۲- دموادو مصارف , عناصر او دیتایلوونه = ۴۵٪ .
- ۳- دمیکانیزه امورو او ماشین آلاتو دپایښت اوگټې مصارف = ۲۵٪ .
- ۴- په تخمینی شکل دمستقیمو مصارفو مجموعه = ۸۵٪ .
- ۵- په تخمینی شکل دغیرمستقیمو مصارفو مجموعه = ۱۵٪ .

شپږم فصل

په ساختماني امورو کې قیمت (بیه)

دساختماني تولید شویو محصولاتو دارزښت پولي ارایه کولو ته ساختماني قیمت (بیه) وایي . ساختماني قیمت دمحصولاتو دعرضه کولو مهمترینه وسیله گڼل کیږي او دتولیدي پروسو دانسجام عمده ترینه دنده په غاړه لري . اود ساختماني مؤسساتو , دتولیدي فعالیتونو پولي محاسبات , درسرمایه ټاکنې احجام , تولیدي مؤثریت , دکار عرضه , تمام شوی قیمت , دتولید شویو محصولاتو تسلیم کول او نورو اقتصادي مسائلو لکه د ساختماني امورو قیمت , پروگرام جوړونه , قراردادونه , برآورد او محاسبات , تمویل اوداسې نورو موضوعاتو دحل لپاره زمينه برابروي .

برعلاوه لدې ساختماني قیمت د ساختماني فعالیتونو او معیارونو یو عمده شاخصه تشکیلوي , نوپدې بنسټ هر تولید شوی محصول باید دمعین قیمت لرونکی وي اودهغه اندازه دپلان مطابق (دمصارفو جبران او دهغه دناښت فیصدي په نظر کې نیولوسره) دمؤسساتو تولیدي فعالیتونو دادامې او اقتصادي بنسټ تقویه کولو په خاطر تعین کړای شي .

دساختماني محصولاتو د قیمت ټاکنې په پروسه کې په بنسټیز ډول دمحل او ساحې موقعیت او تولیدي شرائطو ته په پاملرنه سره دناسب قیمت څخه استفاده کول دهغه دیوه مهم اصل بڼه لري .

نو پدې بنسټ د ساختماني محصولاتو او موادو قیمت په مختلفو منطقو کې دهغه محلي شرائطو مطابق تثبیت کيږي.

نوموړي مشخصات په معلوماتي اسنادو او سرچینو کې لکه په ساختماني نورمونو او قواعدو، توحیدي برآوردې نورمونو، تولیدي قیمت اینودنو، منطقوي او محلي قیمت اینودنو او داسې نورو کې بهتره ښکاره کيږي. نو پدې ترتیب د ساختماني محصولاتو قیمت دهغه د برآوردې ارزښت په بناء تعین کيږي چې دلاندې رابطې په شکل ښودل کيږي:

$$\Psi = C_c + \Pi \dots\dots\dots(\text{afghani})$$

څرنگه چې مخکې مو وویل د ساختماني محصولاتو قیمت دهغه د برآوردې ارزښت سره برابر دی، نو پدې بنسټ قیمت د ساختماني محصولاتو د برآوردې ارزښت سره برابر دی. یعنې:

$$\Psi = C_M \dots\dots\dots(\text{afghani})$$

نو پدې صورت کې د ساختماني محصول قیمت چې برآوردې ارزښت برآورد کوي دلاندې فورمول په مرسته سره ښودل کيږي:

$$C_{CM} = \Pi_p + H_p + n_H \dots\dots\dots(\text{afghani})$$

لږې ځایه په لاس راځي:

$$C_{CM} = [(C_{MaT} + C_{\text{Sop.nl}} + C_{Maw}) + H_p] + n_H \dots\dots\dots(\text{afghani})$$

په پورته رابطه کې:

Π_p - مستقیم مصارف، H_p - غیرمستقیم مصارف، n_H - پلاني فایده، C_{MaT} - د موادو ارزښت، $C_{\text{Sop.nl}}$ - د کارگرانو د معاشاتو ارزښت، C_{Maw} - د ماشین آلاتو د عرضې ارزښت.

په زیاتو حالاتو کې د ساختماني محصولاتو قیمت دلاندې فورمول په مرسته هم تعین کيږي:

$$u = C_{cn} + \Pi_n + \Phi_{yg} \dots\dots\dots(\text{afghani})$$

په پورته فورمول کې:

$$\Phi_{yg} = \frac{C_{o\phi}}{C_{oM}} \dots\dots\dots(\text{afghani})$$

Φ_{yg} - د مخصوص فنډ ظرفیت.

$C_{o\phi}$ - د ساختماني محصولاتو کلنې ارزښت.

C_{oM} - د تسلیم شویو محصولاتو ارزښت.

دیادولو وړ ده چې په ساختماني امورو کې فایده د ساختماني محصولاتو د تمام شوي قیمت له رویه د فیصدې په شکل تعین کيږي.

یعنې په جداگانه ساختمانونو کې د ۱۰ څخه تر ۳۰ فیصده پورې او په صنعتي-مدنې ودانیو کې ۱۵ فیصده تعین کيږي.

د موضوع د وروستني تحلیل څخه کولای شو ووايو چې ساختماني قیمت په ساده ترين شکل کولای شو دلاندې رابطې په مرسته هم تعین کړو:

$$u = C_a + C_c \left(\frac{10\% - 30\%}{100} \right) \dots\dots\dots(\text{afghani})$$

فرضيه :

کچېرې ديوه ساختماني محصول تمام شوی قیمت دوه ميليونه او دوه سوه پنځوس زره افغانۍ وي او دفايدې نورم %۱۰ تعين شوی وي نوپدې صورت کې دهغه قیمت مساوي دی په :

$$u=225 \cdot 10^4 + 225 \cdot 10^4 \left(\frac{15\%}{100}\right) \dots\dots\dots(\text{afghani})$$

اووم فصل

په ساختماني مؤسساتو کې مفاد اوفايده داري

فايده اوپه ساختمان کې دهغه رول :

دساختماني مؤسساتو داقتصادي مؤثريت ارزيايي کولو يو ه عمده ترينه شاخصه ده اوپه توليدي سطحه کې اساسي او ارزښتناکه رول لري .

مفاد او گټه داقتصادي او اجتماعي ودې په جوړښت ، دتخنيکي - اقتصادي وروسته والي په له منځه وړلو ، دتوليدي قوې وده ، دکارمؤثريت او دهغه دسطح ارتقاء اودمادي پايو دتحکيم په برخه کې دلوراهميت لرونکې ده . نوپدې بنسټ مفاد په ساختماني مؤسساتو کې دهغه دتوليداتو اومحصولاتو دمالي تا مينيتونو (نوي سرمايه ايښودنه) له لويو منابعو څخه حسابيږي .

په عمومي ډول مفاد (گټه) دلاندې رابطې په مرسته پيدا کوو:

$$M=u-C_c \dots\dots\dots(\text{afgha})$$

په پورته رابطه کې :

C_c - دساختماني محصولاتو تمام شوی قیمت .

u - دساختماني محصولاتو قیمت .

لکه څرنگه چې مفاد په ساختماني مؤسساتو کې دساختماني محصولاتو برآوردي ارزښت افاده کوي نوپدې بنسټ مفاد دلاندې فورمول په مرسته افاده کولای شو:

$$M=C_{CM}-C_c \dots\dots\dots(\text{afgha})$$

په پورته رابطه کې C_{CM} دساختماني محصولاتو برآوردي ارزښت افاده کوي .

دپورته ذکرشوی مشخصې څخه داسې څرگنديږي چې په ساختماني مؤسساتو کې مفاد د ساختماني

محصولاتو د برآوردي ارزښت او پلاني تمام شوي قیمت ترمنځ توپير بيانوي .

مفاد په ساختماني مؤسساتو کې په لاندې ډولونو ويشل کيږي :

۱ - بيلا نسي مفاد .

۲ - محاسبوي مفاد .

بيلا نسي مفاد کيداى شي دلاندې رابطې په مرسته تعين شي :

$$M_d=[C_{CM}-C_\phi]+\Pi_1+\Pi_2+\dots+\Pi_n \dots\dots\dots(\text{afgh})$$

په پورته رابطه کې :

M_d - بيلا نسي مفاد .

C_{CM} - دساختماني محصولاتو برآوردي ارزښت .

C_ϕ - دساختماني محصولاتو حقيقي ارزښت .

$\Pi_1 + \Pi_2 + \dots + \Pi_n$ - دساختماني پروژې دجدا څانگو مفاد او گټې .

محاسبوي مفاد کولای شو دلاندې رابطې په مرسته تعين کړو:

$$M_p = M_d + S_{d,k} + S_{\Pi,\phi} \dots \dots \dots (\text{afghani})$$

په پورته رابطه کې :

$S_{d,k}$ - دبانکي قرضو تاديه کول .

$S_{\Pi,\phi}$ - دتوليدي فنډونو مصارف (اساسي او دوراني) .

محاسبوي مفاد په بنسټيز ډول دساختماني مؤسساتو دکلنې بوديجې دمحاسباتو ، ضرورتونو او مادي

بوديجې دتقويه کولو لپاره په نظر کې نيول کېږي .

دمفاد دحصولو په نتيجه کې ساختماني مؤسسات دمصارفو له جبران ، تشويقي - اقتصادي فندله برخې او

بانکي قرضو له تاديه کولو څخه وروسته دتوليدي مؤسساتو دبعدي فعاليت او دولتي بوديجې ته توضيح کېږي

دساختماني مؤسساتو دمفاد دزياتوالي بنسټيزمنابع لاندې مطالب په برکې نيسي :

۱- دکاري عرضې وده ، فرمايش کوونکي ته له ميعاد څخه مخکې دپروژې تسليمول .

۲- دمعاصر تخنيک کارول اودهغه څخه داستفادې شرائط بهتره کول .

۳- دتوليدي سيستم ميکانيزه او اوتوماتيزه کول - دتوليدي وخت اختصارول .

۴- دتوليدي پروسې رشتوي (څانگه اي) کول .

۵- په مجموعي ډول په مستقيم او غيرمستقيمو مصارفو کې کم خرڅي کول اود ساختماني محصولاتو دتمام

شوي قيمت کموالی - رامنځ ته کول .

۶- سازماندهي ، دتوليد سالمه اداره او پروگرام جوړونه اوداسې نور .

پورتنې فکتورونه دتوليدي مؤثريت او مفاد دارتقاء سطح پورته وړې او دساختماني مؤسساتو دفايدي په

سطح په مستقيم ډول مثبت تاثيرات لري .

فايده داري د ساختماني مؤسساتو په مختلفو مواردو کې دمفاد نسبت په قيمت ، برآوردې ارزښت ، تمام شوی

قيمت ، ددوراني وسائلو کلنې متوسط ارزښت ، داساسي فنډونو متوسط ارزښت نيسي . يعنې :

$$y_p = \frac{\Pi}{u} \cdot 100\% \quad \text{or} \quad y_p = \frac{\Pi}{C_M} \cdot 100\%$$

$$y_p = \frac{\Pi}{C_c} \cdot 100\%$$

$$\left(y_p = \frac{\Pi}{C_{odcp}} \cdot 100\% \quad , \quad y_p = \frac{\Pi}{C_{ocp}} \cdot 100\% \right)$$

$$y_p = \frac{\Pi}{C_{odcp} + C_{o\phi}} \cdot 100\%$$

بېلگه : کچېرې د یوې ساختماني پروژې په اعمار کې کارول شوي مصارف 4,6 میلیون افغانۍ وي ، د ساختماني ماشین آلاتو د پایښت ارزښت 1,4 میلیون افغانۍ وي او د اساسي کارگرانو معاش نیم میلیون افغانۍ وي ، د مستقیمو مصارفو څخه د غیر مستقیمو مصارفو نورم %۱۰ او د مستقیمو او غیر مستقیمو مصارفو د مجموع څخه د پلاني مفاد نورم %۱۵ تعیین شوی وي ، نو پدې صورت کې تمام شوی قیمت او د پروژې مجموعي برآوردې ارزښت پیدا کړی ؟

حل :

$$C_{MaT} = 4,6 \text{ milion}$$

$$C_{Maw} = 1,4 \text{ milion}$$

$$C_{\text{Sap-nl}} = 0,5 \text{ milion}$$

$$n_H = 15\% (\Pi_p + H_p)$$

$$C_c = \Pi_p + H_p$$

$$C_{CM} = ?$$

لدي ځایه لروچې :

۱- مستقیم مصارف :

$$\Pi_p = C_{MaT} + C_{\text{Sap}} + C_{Maw} \Rightarrow 4,6 + 0,5 + 1,4 = 6,5 \text{ Milion}$$

$$H_p = 10\% \cdot \Pi_p = 10\% \cdot 6,5 = 0,65 \text{ Milion}$$

$$n_H = 15\% (6,5 + 0,65) = 1,072 \text{ Milion}$$

لدي ځایه په لاس راځي چې :

$$C_{CM} = [(C_{MaT} + C_{\text{Sap}} + C_{Maw}) + H_p] + n_H \Rightarrow [(4,6 + 0,5 + 1,4) + 0,65] + 1,072 = 8,22 \text{ Milion}$$

۲- کچېرې د یوه پنځه منزله اداري تعمیر چې په یکرخت شکل کانکریت کیږي او دهغه ټول حجم ۶۴۲۰ مترمکعب دی ، لاندې مصارف دهغه په مختلفو برخو کې اجراء شوي وي :

الف- میاشتنی مصارف :

- د مقدماتي کارونو په څانگه کې 2,6 میلیون افغانۍ .
 - د ځمکې لاندې کارونو کې 5,2 میلیون افغانۍ .
 - د ځمکې پر مخ کارونو لپاره 28,8 میلیون افغانۍ .
 - په مجموعي ډول د تخنیکي سنتاري کارونو لپاره (اول ، دوهم او دریم قلمونو مجموعه) %۱۰ .
 - د نورو مختلفو کارونو لپاره (اول ، دوهم ، دریم او څلورم قلمونو مجموعي) %۱۰ .
- ب- د ساختماني پروژې د اساسي کارگرانو معاشات %۱۴ (د ساختماني موادو د مجموعي مصارفو له جملې څخه) .

ج- د ساختماني ماشین آلاتو د پایښت مصارف 4,5 میلیون افغانۍ .

د- د مستقیمو مصارفو له جملې څخه %۱۲ غیر مستقیم مصارف .

ه- د پلاني مفاد مجموعه (انباشت) %۱۵ (د تعمیر د تمام شوی قیمت له مجموعې څخه) .

نو پدې صورت کې د ذکر شوي ساختماني پروژې برآوردې ارزښت محاسبه کړی ؟

حل :

$$\Pi_p = C_{MaT} + C_{\text{Cap}} + C_{Maw} \Rightarrow 46,299 + 6,48186 + 4,5 = 57,28086 \text{ Milion}$$

$$H_p = 12\% \cdot \Pi_p = 12\% \cdot 57,28086 = 6,87385 \text{ Milion}$$

$$n_H = 15\% (57,28086 + 6,8738) = 9,623184 \text{ Milion}$$

$$C_{CM} = \Pi + H_p + n_H \Rightarrow 57,28086 + 6,8737 + 9,23184 = 73,78 \text{ Milion}$$

آتم فصل برآوردی ارزښت

دساختماني امورو دبرآوردی ارزښت په اړوند اساسي موضوعات :
برآوردی ارزښت د هغه د نورمونو په بنسټ سنجش کيږي ، لکه څرنګه چې مخکې موهم وويل برآوردی ارزښت د مستقیمو ، غیرمستقیمو مصارفو او پلاني مفاد څخه تشکیلېږي .
۱ - مستقیم مصارف : مستقیم مصارف لاندې فکتورونه شاملوي .
د موادو مصارف ، اصلي معاشات دکارګرانو داضافه کارۍ اندازه چې مستقيماً په ساختماني امورو کې په کار مصروف دي ، د ساختماني ميکانيزمونو او ماشين آلاتو دپايښت مصارف (دميخانیکي کسانو او ماشين آلاتو کارګرانو داضافه کارۍ په شمول) .

۲ - غیرمستقیم مصارف : غیرمستقیم مصارف لاندې فکتورونه شاملوي .

الف - د ساختماني مؤسسې اداري مصارف :

- د اداري پرسونل اصلي او علاوه ګې معاشات .
- د ساختماني محصولاتو په توليدي پروسه کې دتاسيساتو او تعميراتو استهلاك .
- د ساختماني ساحې دساتنې او محافظت مصارف ، تحويل خانې ، ګدامونه او داسې نور .

ب - دکارګرانو خدماتي مصارف :

- داوسيدو (معيشيت) خدمات .
- دصحي بيمې مصارف .
- دچاپيريال ساتنې مصارف .
- دابمني تخنيک مصارف .
- ترانسپورتي - منطقي مصارف .
- ماکولات او دې ته ورته دضرورت وړ وسايلو مصارف .

ج - دکاري انتظام او ادارې مصارف :

- جيولوژيکي - جيودېزيکي سروې .
- دساحې دروښناپې مصارف .
- دلازم اسهلاك او ارزان قيمته مصارفو اندازه .
- کرایه - سفریه او داسې نور مصارف .

دساختماني اقتصاد له مخې غيرمستقيم مصارف دا اجتماعي لحاظه دساختماني محصولاتو د توليد لپاره ضرور دي. اود مستقيم مصارفو په پرتله يو توپير لرونکی رول لري. مستقيم مصارف په ساختماني اساسي کارونو کې مستقيماً تر استفادې لاندې قرار لري. غيرمستقيم مصارف په توليدي شرائطو، کاري سازماندهي، اداره او خدماتي څانگو کې اجراء کېږي. نوپدې صورت کې مستقيم مصارف هغه منابع احتواء کوي چې مستقيماً په توليدي پروسه کې په مصرف رسېږي. اود مستقيمي محاسبې له لارې دساختماني محصولاتو په تمام شوي قيمت کې شاملېږي. مگر غيرمستقيم مصارف هغه مصارف احتواء کوي چې د پروژې په اداره، انتظام او توليدي پروسې د ضروري شرائطو په آماده کولو کې په مصرف رسېږي، اود غيرمستقيمي محاسبې (د مستقيم مصارفو د فيصدي په بيا بيا سنجش کولو سره) له لارې دساختماني مستقيم مصارفو (د تمام شوي قيمت په برکې) د سنجش له رويه محاسبه کېږي. په معمولي ډول هغه مخارج چې د مستقيم سنجش او محاسبې څخه نه شي تعين کېدای د غيرمستقيم مصارفو په جمله کې راځي.

ديادولو وړه چې زموږ په گران هيواد افغانستان کې غيرمستقيم مصارف د اداري مصارفو په نوم سره يادېږي، مگر اداري او مستقيم مصارف په درست ډول سره نه تفکيک کېږي. په غالب گمان داسې تصور کېږي چې ټول هغه مصارف چې په يوه ساختماني پروژه کې په مصرف رسېږي مستقيم مصارف دي او يواځې د مؤسسوي کارونو، مرکزي شعبو او اداري کارونو مصارف غيرمستقيم مصارف دي. بعضې کسان داسې تحليل کوي چې ټول پولي وجوه او توليدي تسهيلات د مستقيم مصارفو له جمله څخه دي، مگر دنورم او برآورد له رويه صرف دکارگرانو اصلي او اضافي معاشات (د اجراء شوي کار د حجم له رويه دکارگرانو درجه وار معاشات) او د ماشين آلاتو د پايښت مصارف په مستقيم مصارفو کې شمېرل کېږي او نور ټول علاوه گې کليات لکه: منطقوي مصارف، ماکولات او داسې نور د غيرمستقيم مصارفو له جمله څخه دي.

د مستقيم او غيرمستقيم مصارفو مجموعه دساختماني محصولاتو تمام شوي قيمت تشکيلوي چې دساختماني اقتصاد له رويه هر څومره چې د محصولاتو په تمام شوي قيمت کې معقوله کم خرڅي رامنځ ته کېږي په هغه اندازه دهغه اقتصادي مؤثريت زياتېږي، چې په نتيجه کې دساختماني مؤسسې د توليدي فعاليتونو نورمال پرمختگ، دکارکوونکو د معيشت (ژوند) خدمتي تامينيت، د مالي بنسټ تقويه او بلآخره دمعين مفاد فيصدي د مستقيم او غيرمستقيم مصارفو له مجموعې څخه د محصولاتو په تمام شوي قيمت زياتېږي. اود محصول برآوردي ارزښت تعينوي.

دساختماني کارونو برآورد په مختلفو لارو او طريقو سره محاسبه کېږي په لاندې ډول:

۱- دساختماني کارونو د جداء اشکالو برآورد او محاسبه:

دساختماني مختلفو معينو کارونو ارزښت لکه سنگ کاري، هوار کاري، د تهاداب (بنسټ) کنودنې، د ديوالونو جوړول او داسې نور سنجش او محاسبه کېږي.

۲- پروژه وي يا موضعي برآورد:

د پروژې قسمي مصارف، تکنالوژيکي ارزښت، دخريداري (اخستلو) مصارف او بلآخره دساختماني پروژې تدارکات تعينوي.

۳- مجموعي برآورد :

په مجموعي برآورد سره دنظروړ ساختمان عمومي ارزښت تعينوي .
د دغه برآورد اصلي فکتورونه تجهيزات ، افزار آلات او ټول هغه مصارف چې په ساختمان پورې اړه لري دي .
په دې ډول برآورد کې د ساختماني مؤسسې ټول پولي او علاوه گڼې مصارف شامل دي . لکه مؤقتي تعميرات ،
توليدې ورکشافونه او داسې نور .
مجموعي برآورد په مختلفو څانگو کې ترتيب شوېدی (د ساختماني پروژې دمصارفو سنجش په لاندې مواردو
کې) :

الف - : د ساختماني ساحې آماده کول :

په دغه مصارفو کې د ساختماني ساحې هوارول ، د تخريب لاندې عماراتو د خصاراتو جبران کول ، دهغه
زراعتي ځمکو د خصاراتو جبران چې په ساختماني ساحه کې قرار ولري ، دونو- يوټو او گټورو گياوو له منځه
وړلو خصارات ، د غيرگټورو شيانو بي ځايه انتقال ، د چاپيريال پاک کاري او داسې نور په نظر کې نيول کېږي .
ديادول وړ ده چې د نقشې لاندې زراعتي ځمکو او عماراتو د خصاراتو جبران کول په نورو مصارفو پورې اړه
لري .

ب - : د ساختماني پروژو اساسات :

داڅانگه د ساختماني پروژې له مصارفو علاوه دمؤقتي تعميراتو ، اداري ، مسکوني ، تحويل خانو او نورو
کمکې تجهيزاتو مصارف په برکې نيسي .

ج - : فرعي (کمکي) او خدماتي پروژې :

په دې څانگه کې د پروژې هغه مصارف شامل کېږي چې د ساختماني محصولاتو په توليد کې کمکي او فرعي
رول لري لکه :

سنتاري (بهداشتي) کارونه ، تکنیکي کارونه ، ايمني تخنيک ، کلتوري تاسيسات ، صحي کلينیک او
داسې نور .

د - : الکترونيکي پروژې :

نوموړې څانگه دانرژيکي پروژو ټول برآوردي مصارف لکه : د برق انتقال مصارف ، د ساختماني ساحزروبنسايي ،
جنراتورونه يا د برق برجونه او داسې نور تعينوي .

ه - د ترانسپورتیشن او انتقالي امورو پروژې :

په دې څانگه کې تاميني مصارف (اجاره يا اخستل) د باروړونکو واگونو د انتقال وسايل ، مخابراتي شبکې
او داسې نور په نظر کې نيول کېږي .

و - : داوبو تامينولو خارجې شبکې ، حرارت ، گاز او کاناليزاسيون :

په دې څانگه کې دنل دوانۍ ټولې شبکې ، مرکز گرمۍ ، گازي لولې ، کاناليزاسيون او داسې نور سنجش او
اندازه کېږي .

ز - : د ساختماني محيط تسليمولو ته آماده کول :

په دې څانگه کې ټول هغه مصارف چې د ساحې په شينوالي - تازه گۍ او د ساحې په ساتنه او حفاظت کې
مصرفېږي په برکې نيسي ، بلآخره فرمايش کوونکي ته د تسليمولو مصارف چې په برکې نيسي .

پای